
ଶିକ୍ଷକ ଭାଇ-ଭଉଣୀମାନଙ୍କୁ 


ନିଅନ୍ତୁ ଏଇ ହେଉଛି ପିଲାମାନଙ୍କ ପାଇଁ ଜାହାଣୀ 
କେତୋଟି । ଆପଣ ପିଲାମାନଙ୍କୁ ଏହାକୁ ଶୁଣାନ୍ତୁ । 
ପିଲାମାନେ ଏହାକୁ ଶୁଣି ଖୁସି ହେବେ ଓ ବାରମ୍ବାର 
ଶୁଣିବେ । ଆପଣ ଏହାକୁ ରସାଳ ଢଙ୍ଗରେ କହନ୍ତୁ, 
ସହଜ ଓ ସରଳ ଉପାୟରେ କହନ୍ତୁ । କାହାଣୀ ଏମିତି 
ବାଛନ୍ତୁ, ଯାହା ପିଲାମାନଙ୍କର ବୟସକୁ ବି ଖାପ ଖାଉଥିବ । 

ଭାଇ, ଗୋଟିଏ କାମ କେବେ କରିବେ 
ନାହିଁ । ଏଇ କାହାଣୀ ଆପଣ ପିଲାମାନଙ୍କୁ କଣ୍ଠସ୍ତ କରି 
କହିବେ ନାହିଁ, ବରଂ ପ୍ରଥମେ ଆପଣ ଅନୁଭବ କରନ୍ତୁ 
ଯେ କାହାଣୀସବୁ ଯାଦୁବିଦ୍ୟାର ବାଡ଼ିପରି । 

ଯଦି ଆପଣ ପିଲାମାନଙ୍କ ସହିତ ଭଲ 
ପାଇବାର ସମ୍ପର୍କ ରକ୍ଷା କରିବାକୁ ଚାହାନ୍ତି, ତେବେ ତାଙ୍କର 
ମୂଳଦୁଆ କାହାଣୀରୁ ଆରମ୍ଭ କରନ୍ତୁ । ଆପଣ ଯଦି ଚାହାନ୍ତି 
ପିଲାମାନେ ଆପଣଙ୍କୁ ଭଲ ପାଆନ୍ତୁ ତେବେ ଏହି କାହାଣୀ 
ହେଲା ତା'ର ଏକ ମାଧ୍ୟମ । ପଣ୍ଡିତ ହୋଇ ସେମାନଙ୍କୁ 
କେବେ ବି କାହାଣୀ ଶୁଣାଇବେ ନାହିଁ । ସେମାନଙ୍କ 
ପାଇଁ ଏହା ଯେପରି କଣ୍ଟା ନହୁଏ, ଏ ଦିଗରେ ଚେଷ୍ଟା 
କରିବେ । ସେମାନଙ୍କ ଉପରେ ଏହାକୁ ଲଦିଦେବେ ନାହିଁ । 
ଇଏତ ବହିଯାଉଥବା ଗଙ୍ଗା । ପ୍ରଥମେ ଆପଣ ଏଥରେ 
ବୁଡ଼ ପକାନ୍ତୁ ; ପୁଣି ପିଲାମାନଙ୍କୁ ସ୍କାନ କରାଇ ନିଅନ୍ତୁ | 


y PPRACHIN, SOA 


Ge ~~ VU 


ତମଠୁ ମୁଁ କିଛି କମ୍‌ ନୁହେଁ 


ଜଣେ ଶେଠ, ତା ସ୍ତୀ ସହ ରହୁଥିଲା | ଦିନେ ସନ୍ଧ୍ୟା ବେଳେ 
ଶେଠ ଦୋକାନରୁ ଫେରି ଖଟ ଉପରେ ବସି ବିଶ୍ରାମ 
ନେଉଥୁୂଲା ବେଳେ ରୋଷେଇ ଘର ଭିତରୁ ତା ସ୍ତ୍ରୀ ପାଟିକରି କହିଲା, 
 ଲଲାର ବାପା ଶୁଣୁଛନା, ମୋ ବାପଘରୁ ଜଣେ ବାରିକ ଖବର ଆଣି 
ଆସିଥୁଲା - କହୁଥିଲା ସେଠାରେ ମରୁଡ଼ି ପଡ଼ିଛି। ଲୋକମାନେ ଭୋକ 
ଉପାସରେ ରହୁଛନ୍ତି । ସେ ଏକଥା ବି କହୁଥିଲା ଯେ ମୋ ବାପା ମାଆ 
ଶୁଖୁ ଶୁଖୁ କଣ୍ଟା ହୋଇଗଲେଣି।” ଶେଠ ଜଣକ କହିଲା, ‘ ଏଥରେ 
ଆମେ କଂଣ କରିପାରିବୁ ? ମୁଁ କଂଣ ଭଗବାନ ହୋଇଛି ଯେ ବର୍ଷାକୁ 
ଡାକି ଆଣିବି।' 
ଶେଠିଆଣୀକୁ ଭାରି ଖରାପ ଲାଗିଲା | ଚିକ୍ରାର କରି କହିଲା, 
“ ମୁଁ କହୁଛି ଆଜି ଯାଅ ଗଡ଼ି ଭ୍ିକରି ଗହମ ସେଠାରେ ଦେଇଆସ।| 
ତା” ଛଡ଼ା ଆମର ଏଠି ଗାଇଗୋରୁ କମ୍‌ ନାହାନ୍ତି । 
ସାଙ୍ଗରେ ଗାଇଟିଏ.ନେଇ ଯାଅ।|” ଶେଠ ଚିନ୍ତାରେ 
ପଡ଼ିଗଲା। ସଂଗେ ସଂଗେ ତା ମୁଣ୍ଡରେ ଜ୍ଞାନ 
ଉଦୟ ହେଲା । ସେ ଖଟ ଉପରୁ ଉଠି ରୋଷେଇ 
ଘରକୁ ଯାଇ କହିଲା, ˆ ମୁଁ କାଲି ମୁହଁ ଅନ୍ଧାରରୁ 
ବାହାରିବି, ରାସ୍ତାରେ ଖାଇବା ପାଇଁ ଯାହା 
ଯେମିତି କରିବା କଥା କରିଦେ” ଲଲା ବାପ 
ପାଖରେ ଛିଡ଼ା ହୋଇଥଲା। ସେ ମଧ୍ୟ 
ସାଙ୍ଗରେ ଯିବା ପାଇଁ ପ୍ରସ୍ତୁତ ହୋଇଗଲା। 
ଶେଠ ଭୋର ସମୟରେ ଗାଡ଼ି ପ୍ରସ୍ତୁତ କଲା! 
ଶେଠିଆଣୀ ରାତିରେ ଗହମ ଜାକିଜାକି 
ଭର୍ଭି କରି ଦେଲା। ଗୋଟାଏ ଲଫାପାରେ 

ପାଞ୍ଚଶହ ଟଙ୍କା ରଖୁ ଗହମ ବସ୍ତା ଭିତରେ ଲୁଚାଇଦେଲା | ସେ ଭାବିଲା ଗହମ ସହିତ ନଗଦ 
ଟଙ୍କା ମଧ୍ୟ ତା ବାପାମାଆ ପାଇଯିବେ | ଶେଷରେ ବଳଦ ଗାଡ଼ି ସହିତ ଗୋଟାଏ ଗାଲ ମଧ୍ୟ 
ବାନ୍ଧିଦେଲା | ଲଲା କୁଦା ମାରି ଶେଠ ପାଖରେ ଯାଇ ବସିପଡ଼ିଲା | ଗାଡ଼ି ଚାଲିବାକୁ ଲାଗିଲା। 
କିଛିବାଟ ପରେ ଗୋଟାଏ ଛକ ପଡ଼ିଲା। ଗୋଟାଏ ରାସ୍ତା ଶେଠଙ୍କର ଶଶୁର ଘର ଗାଁକୁ 
ପଡ଼ିଥଲା। ଅନ୍ୟ ଏକ ରାସ୍ତା ଶେଠଙ୍କ ଭଉଣୀ ଘର ଗା”କୁ ପଡ଼ିଥିଲା | ଗାଡ଼ି ଶଶୁର ଘରକୁ 
ଯିବା ବଦଳରେ ଭଉଣୀ ଘରକୁ ଯିବାକୁ ଲାଗିଲା। ଏହା ଦେଖୁ ଲଲା କହିଲା, “ଏ ରାସ୍ତା ତ 
ପିଇସି ଘର ଗାଁ ରାସ୍ତା ମାମୁ ଘର ଗାଁ ରାସ୍ତା ତ ପଛରେ ରହିଗଲାଣି।' 

ଶେଠ ବିରକ୍ତ ହୋଇ କହିଲା, ‘ ଆରେ ବୋକା ତୁ କ'ଣ ଜାଣିଛୁ କେଉଁ ବାଟଟା ଠିକ୍‌ 
ଆଉ କେଉଁ ବାଟ ଭୁଲ୍‌ |” ଲଲା ଚୃପ୍‌ ହୋଇଗଲା ଗାଡ଼ି ଆଗକୁ ଆଗକୁ ଚାଲିବାକୁ ଲାଗିଲା | 
ସନ୍ଧ୍ୟା ହେଲା। ଭଉଣୀ ଘର ଗାଁରେ ଗାଡ଼ି ପହଞ୍ଚଲା | ସେଠାରେ ବି ମରୁଡ଼ି ପଡ଼ିଯାଇଥଲା। ନଇ 
ସବୁ ଶୁଖଯାଇଥଲା। ଫସଲ ସବୁ ନଷ୍ଟ ହୋଇ ପ୍ରତି ଘରେ ଅଭାବ ଲାଗି ରହିଥଲା।| 

ଭାଇକୁ ଦେଖ ଭଉଣୀର ଖୁସିର ସୀମା ରହିଲାନି | ଏକ୍‌ରେ ଭାଇ ଆସିଲା| ଦୁଇରେ 
ଗାଡ଼ି ଭର୍ରି ଗହମ ସହିତ ଦୂଧ୍ଧଆଳୀ ଗାଇ ମଧ୍ୟ ଆଣିଛି । ଭଉଣୀ ସଂଗେ ସଂଗେ ରୁଟି ତିଆରି 
କଲା, ତରକାରି ମଧ୍ୟ କଲା | ବେସନର କିଛି ଲଡ଼ୁ ମଧ୍ୟ ତିଆରି କଲା | ନିଜ ଭାଇ ଏବଂ 
ଲଲାକୁ ଖୁବ୍‌ ଆଦର କରି ଖୁଆଇଲା | 

ବାପପୁଅ ଦୁହେଁ ଦୁଇଦିନ ଖୁବ୍‌ ଆନନ୍ଦରେ କଟାଇ ତୃତୀୟ ଦିନ ଗାଡ଼ିରେ ଘରକୁ 
ଫେରିଆସିଲେ । ଶେଠକୁ ଫେରିବା ଦେଖ ଶେଠିଆଣୀ ପଚାରିଲା, ‘ ଗହମ ଦେଇ ଆସିଲ ? 
ମୋ ବାପଘର ଗାଁ କେମିତି ଲାଗିଲା ? ସେଠାରେ ସମସ୍ତେ ଠିକ୍ଠାକ୍‌ ଅଛନ୍ତି ତ ?? ଶେଠ 
କହିଲା, “ ଡେରି ହେଉଛି, ମୁଁ ଦୋକାନକୁ ଯିବି | ଯାହା ଜାଣିବାକୁ ଚାହୁଁଛ ଲଲାକୁ ପଚାରି ସବୁ 
ବୁଝି ନିଅ।” ଶେଠ ଚାଲିଗଲା ପରେ ଶେଠିଆଣୀ ଲଲାକୁ ପଚାରିଲା, “ ତୋ ମାମୁ ଠିକ୍ଠାକ୍‌ 
ଅଛନ୍ତି ତ ?'? ଲଲା କହିଲା, “ସେଠି ମାମୁଫାମୁ କେହି ନଥଲେ।” ଶେଠିଆଣୀ କହିଲା, 
“ ହୁଏତ ତୋ ମାମୁ କିଛି କାମରେ ବାହାରକୁ ଯାଇଥବେ। ” ଲଲା କହିଲା, “ କିନୁ ମା ସେଠାରେ 
ମାଇଁ ବି ନଥଲେ - ସେଠି ପିଇସା ଆଉ ପିଇସୀ ଥଲେ | ଅନ୍ୟ ଲୋକମାନେ ବି ଥଲେ।!' 
ଲଲାର କଥା ଶୁଣି ଶେଠିଆଣୀ ଅସଲ କଥା ବୁଝି ପାରିଲା। 

ମନେମନେ ଶେଠିଆଣୀ ପ୍ରତିଜ୍ଞା କଲା, “ ଦେଖୁବି କେମିତି ସବୁ ଜିନିଷତକ ନିଜ ଭଉଣୀ 
ଘାରେ ଦେଇ ଆସିଲା ଆଉ କଟା ଘା”ରେ ଲୁଣ ଦେବା ପାଇଁ ଲଲାକୁ ଏଠି ରଖୁଦେଇଗଲା। 
ଲଲାର ବାପୁ, ଏହାର ପ୍ରତିଶୋଧ ମୁଁ ନିଶ୍ଚୟ ନେବି।” ତତ୍କ୍ଷଣାତ୍‌ ସେ ମୁଣ୍ଡରୁ ଓଢ଼ଣା 
କାଢ଼ିପକାଇ ମଥା ପିଟିବାରେ ଲାଗିଲା। ସେ କାନ୍ଦି କାନ୍ଦି କହୁଥାଏ : 

ମୁଁ ଭାସିଗଲିରେ ଭାସିଗଲି 

ଗାଡ଼ି ଭର୍ଭି ଗହମ ଆଉ 

ଗାଇ ବି ଗଲା 

ପାଞ୍ଚଶହ ଟଙ୍କା ବି ଗଲା 

ହାୟ ହାୟ , ଲଲାର ମଉସା ବି ଗଲା 


ries 

ଅଗଣାରେ ଲୋକମାନେ ଜମା ହୋଇଗଲେ । ସମସ୍ତେ ପଚାରିବାରେ ଲାଗିଲେ, ' ଶେଠିଆଣୀ 
ତମର କଂଣ ହୋଇଛି। ଏମିତି କାନ୍ଦୁଛ କାହିଁକି।” ଶେଠିଆଣୀ କାନ୍ଦି କାନ୍ଦି କହିଲା, ଲଲାର 
ବାପୁ ନିଜ ଭଉଣୀ ଘରେ ଗାଇ ଆଉ ଗାଡ଼ିଭ୍ି ଗହମ ଦେବାକୁ ଯାଇଥିଲେ | ହାୟହାୟ, ଦୁର୍ଭିକ୍ଷ 
ହେତୁ ତାଙ୍କର ଯୁବା ଭଉଣୀଟି ଭୋକରେ ମରିଯିବା କଥା ଜଣାପଡ଼ିଲା। ଆମ ମୁଣ୍ଡରେ ଦୁଃଖର 
ପାହାଡ଼ ଭାଙ୍ଗପଡ଼ିଛି ଜାଣ।| 
ଧୀରେ ଧୀରେ ଗାଁ ସାରା ଲୋକ ଏକାଠି ଜମା ହୋଇ ମୁଣ୍ଡପିଟି କାନ୍ଦିବାରେ ଲାଗିଲେ। 

ଦୋକାନରେ ଥାଇ ଶେଠ ଜାଣିଲା ଯେ ଘରେ କାନ୍ଦବୋବାଳି ପଡିଛି। ସେ ଦୌଡ଼ି ଦୌଡ଼ି ଆସି 
` ପହଞ୍ଚଲା| ଘର ଭିତରେ ସମସ୍ତେ କାନ୍ଦିକାନ୍ଦି ବଡ଼ ପାଟିରେ କହୁଥଲେ : 

ମୁଁ ବରବାଦ୍‌ ହୋଇଗଲିରେ ଭାସିଗଲି 

ଗାଡ଼ି ଭର୍ଉି ଗହମ ଗଲା, ଗାଇବି ଗଲା 

ପାଞ୍ଚଶହ ଟଙ୍କା ବି ଗଲା 

ହାୟ ହାୟ ଲଲାର ପିଇସି ବି ଗଲା 
ଶେଠ ଖୁବ୍‌ ବୁଵିମାନ ଥଲା। ସବୁକଥା ସେ ବୁଝିଗଲା ସେହି ମୁହୂର୍ଭରେ ଶେଠ କ୍ଷମା ମାଗି 
ଗାଡ଼ି ଭର୍ରି ଗହମ ଏବଂ ଗାଇ ଧରି ଶଶୁର ଘରେ ଯାଇ ପହଞ୍ଚଲା | ଜିନିଷ ସବୁ ଶଶୁର ଘରେ 
ରଖୁଦେଇ ଫେରିଆସିଲା, ତାପରେ ଯାଇ ଶେଠିଆଣୀ ତାକୁ କ୍ଷମା କଲା।| 

ମିଠାଇର ସ୍ଵାଦ 


କୋକିଶିଆଳୀ ଏବଂ ଗୋଖର ସାପ ଦୁହେଁ ଭାରି ସାଙ୍ଗ 
ଥିଲେ ପ୍ରତିଦିନ ଦୁଇ ବନ୍ଧୁଙ୍କର କାମ ଥଲା ଗାଁ ଭିତର 
ବୁଲିଯିବା ଦିନେ କିଛି ବାଟ ଯାଇଛନ୍ତି କି ନାହିଁ 
ଗୋଟିଏ ଦୋଛକି ପଡ଼ିଲା। ଗୋଟିଏ ବାଟ ` 
ପୂର୍ବ ଦିଗକୁ ପଡ଼ିଥିଲା ଏବଂ ଅନ୍ୟ ଗୋଟିଏ 
ରାସ୍ତା ପଶ୍ଚିମ ଦିଗକୁ । କୋକିଶିଆଳୀଟି କହିଲା, 
“ ମୁଁ ପଶ୍ଚିମ ଦିଗକୁ ଯାଉଛି ' । ଏହା କହି ସେ 

ପଶ୍ଚିମ ଦିଗକୁ ଯିବାକୁ ଲାଗିଲା। ଗୋଖର ସାପଟି ପୂର୍ବ ଦିଗକୁ ଗଲା। ସେହି ରାସ୍ତାରେ 
କୌପୀନଧାରୀ ବାବାଙ୍କର ଗୋଟିଏ କୁଡ଼ିଆ ଥଲା | ଗୋଖରକୁ ଭୀଷଣ ଭୋକ ଲାଗୁଥଲା। ସେ 
କୁଡ଼ିଆ ଭିତରକୁ ପଶିଯାଇ ଲଡ଼ୁ ଥୁଆ ହୋଇଥିବାର ଦେଖୁଲା। ସବୁତକ ଲଡ଼ୁ ଖାଇ ଶେଷ 
କରିଦେଲା ଏବଂ ଦୁଆରରେ ଜଞ୍ଜିର ଲଗାଇ ଘୁଙ୍ଗୁଡ଼ି ମାରି ଶୋଇଗଲା। କିଛି ସମୟ ପରେ 
ବାବାଜି ଆସି ପହଞ୍ଚଲେ | କୁଡ଼ିଆର ଦୁଆର ବନ୍ଦ ଥଲା | ସେ ବାହାରେ ରହି ପାଟିକରି କହିଲେ, 
“ ମୋ କୁଡ଼ିଆରେ କିଏ ପଶିଛ ? ' ଭିତରେ ଥାଇ ଗୋଖର ସାପ କଡ଼ା ସ୍ଵରରେ କହିଲା : 


ମୁଁ ମହାରାଜାଙ୍କ ରାଜା 

ଖାଏ ଲଡୁ, ପେଡ଼ା ଖଜା 

ପଳା ଶୀଘ୍ର କୌପୀନବାଲା 
ନହେଲେ ବାଜିବ ତୋ ନିଜ ବାଜା 


ଏକଥା ଶୁଣି ବାବାଜି ଏତେ ଡରିଗଲା ଯେ ଗାଁ ଭିତରକୁ ଯାଇ ଗା ମୁଖୁଆକୁ ଡାକିଆଣିଲା। 
କୁଡ଼ିଆର କଡ଼ା ଖଡ଼ଖଡ଼ କରି ମୁଖୁଆ ଜଣକ ପଚାରିଲା, “ ବାବାଜିର କୁଡ଼ିଆ ଭିତରେ କିଏ 
ପଶିଛ ? ' ଘର ଭିତରୁ ଗୋଖର ସାପ ବଡ଼ ପାଟିରେ କହିଲା : 

ମୁଁ ମହାରାଜାଙ୍କ ରାଜା 

ଖାଏ ଲଡ଼ୁ ପେଡ଼ା ଖଜା 

ପଳା ମୁଖୁଆ ଶୀଘ୍ର ପଳା 

ନହେଲେ ବାଜିବ ତୋ ନିଜ ବାଜା 


ମୁଖୁଆ ବି ଏତେ ଡରିଗଲା ଯେ ଦଉଡ଼ି ଦଉଡ଼ି ଥାନା ଭିତରକୁ ଯାଇ ଥାନାବାଲାକୁ ଡାକି 
ଆଣିଲା | ଥାନାବାଲା ନିଶକୁ ମୋଡ଼ି ପଚାରିଲା, ‘ଆରେ ବାବାଜି କୁଡ଼ିଆରେ କିଏ ପଶିଛରେ ? 
ଗୋଖର ଗର୍ଜନ କରି କହିଲା : 


ମୁଁ ମହାରାଜାଙ୍କ ରାଜା 
ଖାଏ ଲଡ଼ୁ ପେଡ଼ା ଖଜା 

ପଳା ଥାନାବାଲା ଶୀଘ୍ର ପଳା 
ନହେଲେ ବାଜିବ ତୋ ନିଜ ବାଜା 


ଏକଥା ଶୁଣି ଥାନାବାଲା ଏତେ ଡରିଗଲା ଯେ ତାକୁ ଜର ଆସିଗଲା | ବାବାଜି ଏବଂ ମୁଖୁଆ 
କ'ଣ ଅବା କରିପାରନ୍ତେ | ସେ ଦୁହେଁ ମଧ୍ୟ ପଳାଇଗଲେ | କିଛି ସମୟ ପରେ ଗୋଖରଟି 
ଦ୍ଵାର ଖୋଲି ବାହାରକୁ ବାହାରି ଆସିଲା ଏବଂ କୋକିଶିଆଳୀକୁ ସବୁ ଘଟଣା କହିଲା| ଲଡ଼ୁକଥା 
ଶୁଣି କୋକିଶିଆଳୀ ପାଟିରୁ ଲାଳ ବୋହିଲା। ସେ କହିଲା “ମୁଁ ବି ସେ କୁଡ଼ିଆ ଭିତରକୁ 
ଯିବି।” ଗୋଖର ସାପ ପଚାରିଲା, ଯଦି ବାବାଜି ଆସିଯିବ ତାକୁ କ”ଣ କହିବୁ ?' କୋକିଶିଆଳୀ 
ସ୍ଵର ଧରି ଗାଇଲା : 


ମୁଁ ମହାରାଣୀଙ୍କ ରାଣୀ 

ଖାଏ ଲଡ଼ୁ ଖାଏ ଗୁଡ଼ଧାନୀ 

ପଳା ବାବାଜି ଶୀଘ୍ର ପଳା 

ମନେ ପକାଇ ଦେବି ତୋ ନାନୀ 
ଗୋଖର ସାପ କହିଲା ˆ ଠିକ୍‌ ଅଛି | ତୁ ବି ଲଡ଼ୁର ସ୍ଵାଦ ଚାଖୁକି ଆସ୍‌ ।” କୋକିଶିଆଳୀ ଦଉଡ଼ି 
ଦଉଡ଼ି ଯାଇ ବାବାଜି କୁଡ଼ିଆରେ ପହଞ୍ଚି ନିଶ୍ଵାସ ମାରିଲା। ଦୁଆର ବନ୍ଦ କରିଦେଇ ଲଡ଼ୁ 
ଖାଇବାରେ ଲାଗିଲା। ଗୋଟାଏ ଲଡ଼ୁ ଶେଷ କରିବା କ୍ଷଣି ବାବାଜି ଆସି ପହଞ୍ଚଗଲା | ଦେଖୁଲା 
ଦ୍ଵାର ବନ୍ଦ ହୋଇଛି | ଫେର ଆଉ କିଏ ଆସି ପଶିଲା ? ମୋ କୁଡ଼ିଆରେ କିଏ ଲୁଚିଛି ? ଭିତରୁ 
କୋକଜିଶିଆଳୀ ପାଟିକରି କହିଲା : 


ମୁଁ ମହାରାଣୀଙ୍କ ରାଣୀ 

ଖାଏ ଲଡ଼ୁ ଖାଏ ଗୁଡ଼ଧାନୀ 
ପଳା ବାବାଜୀ ଶୀଘ୍ର ପଳା 
ମନେ ପକାଇ ଦେବି ତୋ ନାନୀ 


ବାବାଜୀ କୋକିଶିଆଳୀର କଅଁଳ ସ୍ଵର ଚିହ୍ନିଦେଇ କହିଲା, ‘ ଆରେ ଇଏ ତ କୋକିଶିଆଳୀ! 
a 

- ଲୋକମାନଙ୍କୁ ପାଟିକରି ଡାକି ଏକାଠି କଲା। କୋକିଶିଆଳୀ ଡରିଗଲା। ସେ ଦ୍ଵାରଖୋଲି 
ଦଉଡ଼ିବାକୁ ଲାଗିଲା। କିନ୍ତୁ ବାବାଜି ତାକୁ ଧରିପକାଇ ଭୀଷଣ ପିଟିଲା। ପୁଣି ପଚାରିଲା, 
କିରେ ମହାରାଣୀଙ୍କ ରାଣୀ - ଲଡ଼ୁ କେମିତି ଲାଗିଲା ? ? କୋକିଶିଆଳୀ ବିଚାରୀ କ”ଣ ଆଉ 
କରନ୍ତା। ଯନ୍ତ୍ରଣାରେ କାତର ହୋଇ ବଣକୁ ଫେରିଗଲା। 

44 | କା a iP ଖ୍‌ 
ତୈୟବ ଅଲୀ ନାମକ ଲୋକଟି  ଅଲ୍ଲା | ତ : ଦି 
ଦୁହିଁବାକୁ ବସିଲା ବେଳେ ଭୀଷଣ ସା 


ଚି ଭାବିଲା କଥାଖ୍ ଭୀଷଣ 


ଲମା 


ବଦନାମ ହୋଇଯିବ, ଏବ୍ରେ ye । କ 


ଆଉ କିଛି ନ ଭାବିପାରି। ୨ ମଇ 


| 


¦ 


iM a 
ଏ an }!! 
A ର tin 

ଲାଗିଲା, “ ଶୁଣ କାଳୀ ମାଆ, ଏପରି ଭୀଷଣ ଶବ୍ଦ କଥା କାହାକୁ ତୁ କହିବୁନି |” ଠିକ୍‌ 
ସେତିକିବେଳେ ତା କାନ ଉପରେ ମାଛିଟିଏ ବସିଥଲା। ସେଥୁପାଇଁ ସେ ମୁଣ୍ଡ 


ହଲାଇଦେଲା। ବେଗମ ଭାବିଲା ମଇଁଷି କହୁଛି “ ନିଶ୍ଚୟ କହିବି” - ସେ ଗଉଡ଼କୁ 


କହିବ ଏବଂ ଗଉଡ଼ ଗୀ ସାରା ଖବର ପ୍ରଚାର କରି ଦେବ 

ବେଗମ ଘରକୁ ଆସି ମୁଣ୍ଡରେ ହାତଦେଇ ବସିଲା । କିଛି ସମୟ ପରେ ତୈୟବ 
ଅଲୀ ଆସିଲା। ସ୍ତ୍ରୀ ଗୋଟାଏ କୋଣରେ ମନଦୁଃଖରେ ବସିଥୂବା ଦେଖୁ କହିଲା, 
* ବେଗମ୍‌ ବଟାନା, ଚୁପ୍ଚାପ୍‌ ବସି କାନ୍ଦୁଛ କାହିଁକି ୨? ବେଗମ୍‌ କହିଲା, ‘କ'ଣ ଆଉ 
କହିବି ? ବହୁତ ଅସୁବିଧା ହୋଇଗଲାଣି । କଣ କହିବି କିଛି ଭାବି ପାରୁନି |” ତୈୟବ 
ଅଲୀ କହିଲା, “କିନୁ କଥା କ'ଣ ?”? ବେଗମ୍‌ ସବୁକଥା କହିସାରି କହିଲା, “ମୁଁ 
ମଇଁଷିକୁ ଢେର ବୁଝାଇଲି ସେ ଆଦୌ କିଛି ଶୁଣୁନି। ସେ କହୁଛି ଗଉଡ଼କୁ କହିବ ଆଉ 
ସାରା ଗାଁରେ ଗଉଡ଼ ପ୍ରଚାର କରିଦେବ | ମୁଁ କେମିତି ଗୀରେ ମୁହଁ ଦେଖାଇବି |” 

ତୈୟବ ଅଲୀ କହିଲା, “ ଏଟା କେବଳ ତୁମର ନୁହେଁ, ଆମ ମାନ ସମ୍ମାନର 
କଥା। ବୁଡ଼ି ମରିବା ସହିତ ସମାନ | ଆଜି ରାତିରେ ଘର ଛାଡ଼ି ଆଉ କେଉଁ re 
ପଳାଇଯିବା।' 

ରାତିରେ ଘରର ସବୁ ଆସବାବପତ୍ର ବଳଦ ଗାଡ଼ିରେ ଲଦିଦେଲେ । ଗାଁର ସୀମାରେ 
ପହଞ୍ଚଲା ମାତ୍ରେ ଜଗୁଆଳି ଜଣେ ପାଟିକରି ପଚାରିଲା, “ଗାଡ଼ିରେ କିଏ ଅଛ ?” 
ତୈୟବ ଅଲୀ କହିଲା, ‘ମୁଁ ତୈୟବ ଅଲୀ ତୋପବାଲା।” ଜଗୁଆଳି ଜଣକ ପୁଣି 
ପଚାରିଲା, “ ଏତେ ରାତିରେ ଆପଣ କୁଆଡ଼େ ଯାଉଛନ୍ତି ୨? ସେ କହିଲା, ‘କ'ଣ 
କରିବି, ମୋ ମଥାରେ ବିପଦ ପଡ଼ିଛି ।” ଜଗୁଆଳି ଜଣକ ସବୁକଥା ଜାଣିବାକୁ ଚାହିଁବାରୁ 
ତୈୟବ ଅଲୀ ସବୁ କହିଲା ଏବଂ ଏବେ ଆମେ କ”ଣ କରିବୁ ତୁମେ କହ” ବୋଲି 
ପଚାରିଲା। 

ଜଗୁଆଳି ଜଣକ ହସି ହସି କହିଲା, “ ଏଟା ଖୁବ୍‌ ସହଜ କଥା। ମୁଁ ଏ 
ରାଜାଙ୍କ ଯାଇ ଅନୁରୋଧ କରିବି ଯେ ଏ ସମ୍ପର୍କରେ କେହି ଯେମିତି କାହାକୁ କିଛି ନ 
କହେ।” 

ତା ପରଦିନ ସକାଳେ ଜଗୁଆଳି ଜଣକ ରାଜାଙ୍କୁ ଯାଇ ସବୁକଥା କହିଲା ଏବଂ 
ରାଜା ଗୀ ସାରା ଡେଙ୍ଗ୍‌ରା ପିଟି କୁହାଇଲେ, “ ବେଗମ ବଟାନା ଯେଉଁ ହାକୁଟି ମାରି 
ଫଟକା ପରି ଶବ୍ଦ କରିଥଲେ, ଏକଥା କେହି କାହାକୁ କହିବେନି |” 

ଭୂତର ବାପା 


ପିଲାଟିଏ ଥଲା। ଦିନେ ଚାକିରି କରିବା ପାଇଁ ବମ୍ବେ ଯିବାକୁ 
ପ୍ରସ୍ତୁତ ହେଲା। ବାଟରେ ଖାଇବା ପାଇଁ ତା ମାଆ ଆଳୁପୁର ଦିଆ 
ସାତୋଟି ପରଟା ତା ସାଙ୍ଗରେ ଦେଇଥଲା। ପରଟାସବୁକୁ 
ଟିଫିନରେ ରଖ ପିଲାଟି ଚାଲିବାକୁ ଲାଗିଲା। 
କିଛିବାଟ ଯିବା ପରେ ରାସ୍ତାରେ ଗୋଟାଏ 
କୂଅ ପଡ଼ିଲା। ଖରାବେଳ ହୋଇଯାଇଥଲା। 
ପିଲାଟି ଭାବିଲା ଭୋକରେ ପେଟ 

କାଟିଲାଣି। ଏଇଠି ବସି ଜଳଖୁଆ ଖାଇଦେଲେ ଠିକ୍‌ ହେବ | ସେଠାରେ ସେ ବସିପଡ଼ିଲା ଆଉ 
ଟିଫିନ୍‌ ଖୋଲି ପରଟାସବୁକୁ କାଢ଼ିବାରେ ଲାଗିଲା। ତାକୁ ଭୀଷଣ ଭୋକ ଲାଗୁଥଲା। ସେ 
ଆପେ ଆପେ କହିଲା, “ ଏଥିରୁ କେତେଟା ଖାଇବି ? ଗୋଟାଏ ନା ଦୂଇଟା, ନା ତିନିଟା, ନା 
ଚାରିଟା, ନା ପାଞ୍ଚଟା, ନା ଛଅଟା, ନା ସାତଟାଯାକ ଏକାବେଳେ ଖାଇଦେବି। 

ସେ କୂଅରେ ସାତଜଣ ଭୂତ ରହୁଥିଲେ । ସେମାନେ ସମସ୍ତେ ପିଲାଟିର କଥା ଶୁଣି 
ଭୀଷଣ ଡରିଗଲେ। ତାଙ୍କ ଭିତରୁ ଜଣେ କହିଲା, “ଆରେ ଏମିତି ଜନୁଟିଏ କିଏ ଏଠାକୁ 
ଆସିଲାଣି ଯିଏ ଆମ ସମସ୍ତଙ୍କୁ ଖାଇଦେବ ବୋଲି କହୁଛି ? ନିଶ୍ଚୟ କେହି ଶକ୍ତିଶାଳୀ ହେବ 
ବୋଧହୁଏ ” ଦ୍ଵିତୀୟ ଭୂତ ଜଣକ କହିଲା, ‘ ଚାଲ ତାକୁ ଯେମିତି ହେଉ ଖୁସି କରିଦେବା ସେ 
ଏଠୁ ଚାଲିଯିବ |” ଭୂତମାନଙ୍କ ପାଖରେ ଗୋଟାଏ ଏନ୍ଦ୍ରଜାଲିକ ଚୂଲି ଥଲା | ତାକୁ ନେଇ ଜଣେ 
ଭୂତ ଡରିଡରି ଉପରକୁ ଆସିଲା ଏବଂ କହିଲା, ‘ଆରେ ବାଳକ, ଆମେମାନେ ତୋର କ”ଣ 
କ୍ଷତି କଲୁ ଯେ ଆମ ସମସ୍ତଙ୍କୁ ଖାଇଯିବା କଥା କହୁଛୁ ? ମାଂସାଶୀ ନ ହୋଇ ଶାକାହାରୀର ଗୁଣ 
ବୁଝ ! ଯଦି ଦରକାର ଅଛି ଏ ଚୁଲିକୁ ନେଇଯା। ଏଥରେ ଏମିତି ଚମତ୍କାରିତା ଅଛି ଯେ 
ଏଥିରେ ଯାହା ଯାହା ଶାକାହାରୀ ଖାଦ୍ଯ ରାନ୍ଧିବାକୁ ଚାହିଁବୁ ଚଟାପଟ୍‌ ରାନ୍ଧି ହୋଇଯିବ। 
ଖାଇବାକୁ ମାଗିଲେ, ସାଙ୍ଗେ ସାଙ୍ଗେ ମିଳିଯିବ।' 

ପିଲାଟି ଖୁସି ମନରେ ଚୁଲି ନେଇ ମନେ ମନେ ଭାବିଲା ଯାହାହେଉ ଏତେଦିନ ପରେ 
ମୋ ଭାଗ୍ୟ ଖୋଲିଗଲା। ଏବେ ଆଉ ବମ୍ବେ ଯିବା ଦରକାର କ'ଣ ? ସେ ଘର ଆଡ଼କୁ 
ମୁହାଁଇଲା। ବାଟରେ ତାର ଭଉଣୀ ଘର ପଡ଼ିଲା। ସେଠାରେ ସେ ରାତିରେ ରହିଲା। ଶୋଇଲା 
ବେଳେ ଭାବିଲା ଆଉଥରେ କୂଅ ନିକଟକୁ ଯାଇ ଆଉ କିଛି ଜିନିଷ କାହିଁକି ନ ଆଣିବି ? 
ଭଉଣୀକୁ ସେ ସବୁକଥା କହିଲା ଏବଂ ଚୁଲିକୁ ମଧ୍ୟ ତାକୁ ଦେଇଦେଲା । ଆଉଥରେ ସାତଖଣ୍ଡ 
ପରଟା ନେଇ ଜଙ୍ଗଲକୁ ଗଲା | ଦ୍ଵିପ୍ରହର ପୂର୍ବରୁ କୂଅ ପାଖରେ ପହଞ୍ଚଗଲା | ଝରଣା କୂଳରେ 
ବସି ପରଟା କାଢ଼ିବା ସଙ୍ଗେ ସଙ୍ଗେ କହିଲା, ‘ ଗୋଟାଏ ନା ଦୁଇଟା, ନା ତିନିଟା, ନା ଚାରିଟା, 
ନା ପାଞ୍ଚଟା, ନା ସାତଟା ଯାକ ଖାଇଦେବି।” ଏକଥା ଶୁଣିବା ମାତ୍ରେ ଭୂତମାନଙ୍କ ଭିତରେ 
ଆଲୋଡ଼ନ ଖେଳିଗଲା। କେତେକ ଭୂତ ଡରରେ ଥରିବାକୁ ଲାଗିଲେ। ଶେଷରେ ତାଙ୍କ ଭିତରୁ 
ଜଣେ ଭୂତ ସାହସ ଧରି ଉପରକୁ ଆସିଲା। ତା ସାଙ୍ଗରେ ଗୋଟାଏ ଏନ୍ଦ୍ରଜାଲିକ କୁକୁଡ଼ା 

ଆଣିଥଲା। ହାତ ଯୋଡ଼ି କହିଲା, “ ପୁଅ, ଏଇ କୁକୁଡ଼ାଟିକୁ ନେଇଯା ଆଉ ଆମମାନଙ୍କ ପିଛା 
ଛାଡ଼ିଦେ। ଏଇ କୁକୁଡ଼ାଟି ପ୍ରତିଦିନ ତୋତେ ଗୋଟାଏ କରି ସୁନା ଅଣ୍ଡା ଦେବ।' ପିଲାଟି ଖୁସି 
ହୋଇ ଭାବିଲା ୟାକୁହିଁ କହନ୍ତି “ ଛପର୍‌ଫାଡ୍‌” କରି ସୁନା ବରଷିବା। 

କୁକୁଡ଼ାଟିକୁ ସାରେ ନେଇ ଭଉଣୀ ଘରକୁ ଆସିଲା। ସେଠାରେ ସେ ଦୁଇଦିନ 
ରହିଲା। ତା ମନରେ ପୁନର୍ବାର କୂଅ ପାଖକୁ ଯିବାପାଇଁ ଅସ୍ଥିରତା ଆରମ୍ଭ ହୋଇଗଲା। 
ପୁଣିଥରେ ପରଟା ତିଆରି କରି ଝରଣା ପାଖରେ ପହଞ୍ଚଲା ଏବଂ ଆଗପରି କହିବାରେ ଲାଗିଲା, 
“ଗୋଟାଏ ଖାଇବି ନା ଦୁଇଟା ଖାଇବି, ନା ତିନିଟା ଖାଇବି, ନା ଚାରିଟା ଖାଇବି, ପାଞ୍ଚଟା 
ଖାଇବି କି ଛଅଟା ଖାଇବି ନା ସାତଟାଯାକ ଚୋବାଇକି ଖାଇଦେବି।” ଏକଥା ଶୁଣି ବଡ଼ଭୂତ 
ଜଣକ ଥରିବାକୁ ଲାଗିଲା। ସାନଭୂତଟି କାନ୍ଦିଲା। ସେମାନଙ୍କ ଭିତରୁ ଜଣେ ଭୂତ କାନ୍ଦି କାନ୍ଦ 
ଉପରକୁ ଆସିଲା ଏବଂ ଜୁହାର ହୋଇ କହିଲା, ପୁଅ, ଆମମାନଙ୍କୁ କଲବଲ କରି ତୋର 
କ”ଣ ଲାଭ ହେବ ? ସବୁଠୁଁ ଭଲ ହେବ ଏଇ ଜୋତାଟିକୁ ନେଇ ଘରକୁ ଫେରିଯା, 
ଯେତେବେଳେ ତୁ ଜୋତାକୁ ଆଦେଶ ଦେବୁ, ଚାଲରେ ଜୋତା ଟନ୍‌ ଟନା ଟନ୍‌, ଠିକ୍‌ 
ସେତିକିବେଳେ ଜୋତାଟି ଠକ, ବଦମାସ, ଦୁଷ୍ଟ, ମିଛୁଆ ଲୋକମାନଙ୍କୁ ଆକ୍ରମଣ କରିବ, 
ଯେପର୍ଯ୍ୟନ୍ତ ତାକୁ ତୁ ନ ଅଟକାଇଛୁ ଏହା ମାଡ଼ ମାରି ଚାଲିଥିବ 

ପିଲାଟି ପୁଣି ତା ଭଉଣୀ ଘରକୁ ଆସିଲା। ସେ ତା ଚୁଲି ଏବଂ କୁକୁଡ଼ା ମାଗିଲାକ୍ଷଣି 
ଭଉଣୀ ମନରେ ଲୋଭ ଆସିଲା ଏବଂ ସେ ଅସଲି ଚୁଲି ଏବଂ ଅସଲି କୁକୁଡ଼ାକୁ ଲୁଚାଇ 
ଦେଲା ଏବଂ ବଜାରରୁ ନକଲି ଚୁଲି ଓ ନକଲି କୁକୁଡ଼ା ଆଣି ଭାଇକୁ ଦେଲା। ଭଉଣୀ 
ଯେତେବେଳେ ରାନ୍ଧିବାକୁ ଗଲା ଭାଇ ଅସଲି ଚୁଲି କି ନକଲି ପରୀକ୍ଷା କରିବା ପାଇଁ ଚୁଲିକୁ 
କହିଲା, ˆ ଜଲ୍ଦି ଜଲ୍ଦି ରସଗୋଲା ତିଆରି କରିଦେ ଚୁଲି, କିନ୍ତୁ ଚୁଲି କିଛି ବି କଲାନି। ପୁଣି 
କୁକୁଡ଼ାକୁ କହିଲା, ଶୀଘ୍ର ଶୀଘ୍ର ସୁନାଅଣ୍ଡା ମୋତେ ଦେ! | କୁକୁଡ଼ା ଅଣ୍ଡା ଦେବା ବଦଳରେ 
ଥଣ୍ଟରେ ଖୁଞିବାକୁ ଗୋଡ଼ାଇଲା | ପିଲାଟି ରାଗିଗଲା। ଏଥର ତା ଭଉଣୀର ଚାଲ୍‌ ସେ ବୁଝିପାରିଲା 
କିନ୍ତୁ ଭାବିଲା ଚିନ୍ତାର କୌଣସି କାରଣ ନାହିଁ । ଏବେ ପ୍ରକୃତ କଥା ଜଣାପଡ଼ିଯିବ। ଏଥର ସେ 
ତା ଭଉଣୀକୁ ଡାକି କହିଲା, ' ଏହି ଜୋତାର କରାମତି ଦେଖ୍‌ | ତାକୁ ଯଦି ତୁ କହିବୁ ଚାଲ୍‌ରେ 


—~ wo 


ଜୋତା ଚାଲ୍‌ ଟନାଟନ୍‌ - ସେ ନାଚିବାକୁ ଲାଗିବ।” ଭଉଣୀ ଭାବିଲା ଏଇଟାକୁ ବି ମୁଁ 

ରଖୁନେବି। ସଂଗେ ସଂଗେ ସେ ଅନ୍ୟ ଏକ ଜୋତା ନେଇ ଆସିଲା ଏବଂ ଚୂପ୍ଚାପ୍‌ ଅସଲି 
ଜୋତା ସ୍ଥାନରେ ରଖୁଦେଲା। ନିଜ ଘର ଭିତରକୁ ଯାଇ ଅସଲି ଜୋତାକୁ କହିବାରେ ଲାଗିଲା, 
‘ଚାଲ୍‌ରେ ଜୋତା, ଟନ୍‌ ଟନା ଟନ୍‌, ଟନ୍‌ ଟନା ଟନ୍‌ |” 

ସଙ୍ଗେ ସଙ୍ଗେ ଜୋତାଟି ଭଉଣୀ ଉପରକୁ ଝାଞ୍ଚିପଡ଼ିଲା। ଭଉଣୀ ଛଡ଼ା ଅନ୍ୟ କେହି 
ସେଠାରେ ଠକ କିମ୍ବା ମିଛୁଆ ନଥିଲେ । ସେଥପାଇଁ ଜୋତାଟି ଭଉଣୀର ମୁଣ୍ଡ ଉପରକୁ ଝାମ୍ପି 
ପଡ଼ିଲା। ଭଉଣୀଟି କାନ୍ଦିବା ସହିତ ଚିକ୍ରାର କରି କରି ଗୋଟାଏ ଘରୁ ଅନ୍ଯ ଏକ ଘରକୁ 
ଦଉଡୁଥାଏ। ଜୋତା ବି ସେହିପରି ତା ପଛରେ ଦଉଡ଼ି ଦଉଡ଼ି ତାକୁ ଆଘାତ କରୁଥାଏ | ଭଉଣୀ 
ବିଚାରୀ ବେଦମ ହୋଇଗଲା | ତା ମୁଣ୍ଡର ସବୁ ବାଳ ଉପୁଡ଼ି ଗଲା। ଏଥର ସେ ତା ଭାଇ 
ପାଖକୁ ଦଉଡ଼ି ଦଉଡ଼ି ଆସି କହିଲା ‘ତମ କରାମତି ଜୋତାଟିକୁ ତମ ପାଖକୁ ଡାକିନିଅ। 
ମୋତେ ମାରି ମାରି ବେଦମ୍‌ କରି ମୁଣ୍ଡ ଫଟାଇ ସାରିଲାଣି।” ଭାଇ ଜଣକ କହିଲା, ‘ ନିଶ୍ଚୟ 
ଡାକି ଆଣିବି। ତା ଆଗରୁ ମୋ ଅସଲି ଚୂଲି ଆଉ କୁକୁଡ଼ା ଫେରାଇ ଦେ।” ଭଉଣୀଟି ଲଜିତ 
ହୋଇଗଲା। ତା ଭାଇର ଦୁଇଟା ଜିନିଷ ସଂଗେ ସଂଗେ ଫେରାଇଦେଲା। ଏଥର ବାଳକଟି 
ଜୋତାକୁ କହିଲା, ‘ ଟନ୍‌ ଟନା ଟନ୍‌ ଆସ ଜୋତା ଛନ୍‌ ଛନା ଛନ୍‌ ।” ସେହି ମୁହୂର୍ଭରେ ଜୋତା 

ଶାନ୍ତ ହୋଇ ପିଲାଟି ପାଖକୁ ଫେରିଗଲା। 


ତା ପରଦିନ ବାଳକଟି ଘରେ ଯାଇ ପହଞ୍ଚଲା | ଚୁଲିଟିକୁ ନାନା ପ୍ରକାର ଖାଇବା ଜିନିଷ 
ତିଆରି କରିବାକୁ କହିଲା ଏବଂ ମାଆ ସହିତ ବସି ଖାଇଲା | ସୁନାଅଣ୍ଡା ବିକି ବିକି ଗୋଟାଏ 
ପ୍ରକାଣ୍ଡ କୋଠା ତିଆରି କଲା ଏବଂ ମାଆ ସହ ଖୁବ୍‌ ଜାକଜମକରେ ରହିବାକୁ ଲାଗିଲା। 

ଦିନେ ସେ ରାଜପ୍ରାସାଦକୁ ଯାଇ ରାଜକୁମାରୀକୁ ବିବାହ କରିବ ବୋଲି ନମ୍ର ଭାବରେ 
ନମସ୍କାର କରି ରାଜାଙ୍କୁ ପ୍ରସ୍ତାବ ଦେଲା। ଏକଥା ଶୁଣି ରାଜା କ୍ରୋଧ୍ୟତ ହୋଇ କହିଲେ, ତୁ 
ସାମାନ୍ୟ ପିଲାଟିଏ ତୋର ପୁଣି ଏତେ ସାହସ। ” ସୈନିକଙ୍କୁ ଆଦେଶ ଦେଲେ ତାକୁ କାରାଗାରରେ 
' ବନ୍ଦକରି ପ୍ରତିଦିନ ଦଶ ପାହାର ଚାବୁକ୍‌ ମାରିବା ପାଇଁ| ପିଲାଟି ପାଖରେ କରିତ୍କର୍ମା ଜୋତାଟି 
ମହଜୁଦ୍‌ ଥଲା। ଆଦେଶ ପାଇଲା କ୍ଷଣି ସୈନିକଙ୍କ ଉପରକୁ ଝାଞ୍ପିପଡ଼ିଲା। କାହାର ପଗଡ଼ି 
ଉଡ଼ିଗଲାଣି ତ କାହାର ଗୋଡ଼ ଭାଙ୍ଗିଗଲାଣି | କାହାର ମୁଣ୍ଡ ଫାଟିଗଲାଣି ତ କାହାର ଗାଲ ଲାଲ୍‌ 
ହୋଇ ଗଲାଣି। ସମସ୍ତେ ଯେ ଯୁଆଡ଼େ ଦଉଡ଼ି ପଳାଇଗଲେ | ରାଜା ନିଜର ସେନାପତିଙ୍କ 
ପଠାଇଲେ | ତାଙ୍କର ମଧ୍ୟ ସେହି ଅବସ୍ଥା ହେଲା ତା ଉପରେ ଏତେ ଜୋତା ପାହାର ପଡ଼ିଲା 
ଯେ ଗଡ଼ି ପଡ଼ିଲା। ଶେଷରେ ରାଜାଙ୍କୁ ତାଙ୍କ ରାଜକୁମାରୀଙ୍କ ବିବାହ ସେହି ବାଳକ ସହିତ 
କରିବାକୁ ପଡ଼ିଲା | 

ଏଣୁତେଣୁ 


ମୁନିଆଁ ପାହାଡ଼ ଉପରେ ଥଲା ତିନୋଟି ଗାଁ ତିନୋଟି କଲରା ହାଣ୍ଡିରେ ହେଲା ରନ୍ଧା 


ଗୋଟିଏ ଥଲା ଶୁନ୍ଶାନ୍‌ ଦୁଇଟି ଭୀଷଣ ପିତା ଗୋଟେ ନଥିଲା ମିଠା । 

ଅନ୍ୟ ଗାଁରେ ଲୋକ ଥଲେ କାଁ ଭାଁ । ଅତିଥ ଆସିଲେ ତିନିଜଣ 

ତିନୋଟି କୃମ୍ଭାର ଗାଁକୁ ଦିନେ ଗଲେ ଦୁଇଜଣ ରୋଗୀ, ଆଉଜଣେ ଖାଇଲେନି । 

ଦୁଇଟି କୃମ୍ଭାର ଅଧା ହାଣ୍ଡି ଗଢ଼ିଲେ ତିନୋଟି ଟଙ୍କା ସେମାନେ ଦେଲେ 

ଆଉ ଜଣେ କିଛି ଗଢ଼ିଲା ନାହିଁ । ଦୁଇଟା ଅଚଳ ଥଲା ଆରଟି ଚଳିଲା ନାହିଁ । 

ଦୁଇଟି କୁମ୍ଭାର ତିନୋଟି ଗଢ଼ିଲେ ମନ୍ତ୍ରୀ ଆସିଲେ ତିନିଜଣ 

ଦୁଇଟି ରହିଲା କଞ୍ଚା, ଆରଟି ପୋଡ଼ିଲା ନାହିଁ। ଦୂଇଜଣ ଅନ୍ଧ ଆଉଜଣେ କିଛି ଦେଖୁଲେନି। { 


Digitized by PPRACHIN, SOA 
ei 


ଅକଲ ବିନା ନକଲ 


ଜଣେ ବ୍ରାହ୍ମଣ ଥଲା। ତା ପଡ଼ୋଶୀ ଭାବରେ 4 
ବାରିକଟିଏ ରହୁଥିଲା। ବାରିକର ଗୋଟାଏ a INP 
ଅଭୁତ ସ୍ଵଭାବ ଥଲା। ବ୍ରାହ୍ମଣ ଜଣକ ଯାହା of 

କରୁଥିଲା ଠିକ୍‌ ସେଇଆ ସେ ଅନୁକରଣ ଏ 
କରୁଥଲା ବ୍ରାହ୍ମଣ ଗାଧୋଇ ସାରି ପୂଜାପାଠ 
ସନ୍ଧ୍ୟା ଆଦି ସାରି ମାଳା ଜପୁଥଲା। ସେ ମଧ୍ୟ 
ସେଇଆ କରୁଥଲା। ବ୍ରାହ୍ମଣ ତିଳକ 
ଲଗାଇଲାବେଳେ ସେ ମଧ୍ୟ ଲଗାଉ ଥଲା। 


ପ୍ରକୃତରେ ସେ ବ୍ରାହ୍ମଣକୁ ଅନୁକରଣ କରୁଥଲା 
ତାକୁ ଚିଡ଼ାଇବା ପାଇଁ | 

ଦିନେ ବ୍ରାହ୍ୃଣଟି ଭାବିଲା ତାକୁ 
ଅନୁକରଣ କରୁଥିବା ବାରିକକୁ ପାନେ ଦେବା 
ଦରକାର । ଏକଥା ଭାବୁ ଭାବୁ ଦୀପାବଳି 
ଆସିଗଲା ପୂଜା ପାର୍ବଣ ଦିନମାନଙ୍କରେ ବ୍ରାହ୍ମଣ 
ଯାହା ଯାହା କଲା ବାରିକ ଜଣକ ଠିକ୍‌ ସେଇଆ 
କଲା | ବ୍ରାହ୍ମଣ ଭାବିଲା କିଛି ଗୋଟାଏ ଯୋଜନା 
କରିବା ପାଇଁ ଏଇଟା ହେଉଛି ସୁବର୍ଣ୍ଣ ସୁଯୋଗ । 
ସେ ତା ସ୍ତ୍ରୀକୁ ନିରୋଳାରେ ଡାକି ଚୁପ୍‌ ଚୁପ୍‌ 
କରି କହିଲା, ' ଏଇ ବାରିକଟା ପ୍ରତିଦିନ ମୋତେ 
ଭାରି ହଇରାଣ କରୁଛି । ତାକୁ ଗୋଟାଏ ଶିକ୍ଷା 
ଦେବା ପାଇଁ ମୁଁ ଉପାୟଟିଏ ଭାବିଲି । 
ସଞ୍ଜବେଳେ ତୋତେ ମୁଁ କହିବି ଯେ ଆଜି 

ରାତିରେ ଆମେ ଆମର ନାକ କାଟିଦେବା ଏବଂ ଆସନ୍ତାକାଲି ନୂଆ ନାକ ସହିତ ଦୀପାବଳି 
ପାଳନ କରିବା | ତୁ କହିବୁ ବାଃ ବହୁତ ବଢ଼ିଆ କଥା - ମଜା ହେବ।! 

ରାତିଖୁଆ ଶେଷ କରି ବ୍ରାହ୍ମଣ ବିଛଣାରେ ଶୋଇ ଶୋଇ ତା ସ୍ତ୍ରୀକୁ କହିଲା, ' ଆରେ 
ଶୁଣୁଛ ନା କଚୋଡ଼ିର ମାଆ | ଆସନ୍ତାକାଲି ଦୀପାବଳି, ଆମେ ସମସ୍ତେ ନୂଆ ନାକ ସହିତ 
ଦୀପାବଳି ପାଳନ କରିବା | ଆଜି ରାତି ବାରଟାରେ ସମସ୍ତଙ୍କର ନାକ କଟାଯିବ ଏବଂ କାଲି 
ସକାଳେ ସମସ୍ତଙ୍କର ନୂଆ ଏବଂ ଚମକ୍କାର ନାକ ମିଳିଯିବ । ତମେ ସମସ୍ତେ ପ୍ରସ୍ତୁତ ହୋଇ 
ରହିବ। ନୂଆ ନାକ ସହ ଦୀପାବଳି ପାଳନ କରିବାରେ ଆନନ୍ଦ ଅଲଗା ପ୍ରକାର” ବ୍ରାହ୍ମଣ 
ମିଛରେ ମିଛରେ ଫୁସ୍‌ଫୁସ୍‌ କରି ତା ସ୍ତୀକୁ କହୁଥିଲା| କିନ୍ତୁ ଏତେ ବଡ଼ ପାଟିରେ କହୁଥିଲା 
ଯେ ପଡ଼ିଶା ଘରେ ଥବା ବାରିକ ଯେମିତି ଶୁଣିପାରିବ | 

ବାରିକ ତ ଜନ୍ମରୁ ଅନୁକରଣପ୍ରିୟ ଥଲା | ତେଣୁ ମନେ ମନେ ଭାବିଲା ଚିନ୍ତାର କିଛି 
କାରଣ ନାହିଁ। ମୁଁ ସବୁ ଶୁଣିପାରିଛି। ଯଦି ବ୍ରାହ୍ମଣ ନୂଆ ନାକରେ ଦୀପାବଳି ପାଳନ 
କରିପାରୁଛି ମୁଁ କାହିଁକି ନ କରିବି ? 

ବ୍ରାହ୍ମଣକୁ କାହା ପାଖରୁ ହେଲେ କ୍ଷୁର ମାଗିବାକୁ ପଡ଼ିବ କିନ୍ତୁ ମୋ ପାଖରେ ତ ନୂଆ 
କୁର ରହିଛି। ବ୍ରାହମଣକୁ ଚେଲେଞ୍ଜ ଦେବା ପାଇଁ ଖୁବ୍‌ ଭଲଭାବରେ ନାକ କାଟିପାରିବି। ବ୍ରାହ୍ମଣ 
ତା ଘର ପାଇଁ ଯେଉଁ ନୂଆ ନାକ ଆଣିବ ତାଠାରୁ ବେଶୀ ସୁନ୍ଦର ନାକ ଆମ ଘରକୁ ବି ଆସିବ। 

ସମସ୍ତେ ଶୋଇପଡ଼ିଲେ | ରାତି ଅଧରେ ବ୍ରାହ୍ମଣ ଉଠିଲା ଏବଂ ଖଟରେ ଶୋଇ 
ଶୋଇ ଘରଣୀକୁ ମିଛରେ କହିଲା, ଶୁଣ, ତୁ ଏ ଆଡ଼କୁ ଆ, ତୋ ନାକ କଟା ହେବ!” 
ଘରଣୀ ମଧ୍ୟ ସେମିତି ଶୋଇ ଶୋଇ କହିଲା, “ ହଉ ଏବେ ଆସିଲି - ଡେରି କାହିଁକି 
କରୁଛ ? ଶୀଘ ଶୀଘ୍ର ନାକ କାଟିଦିଅ।” ସତରେ ଯେମିତି ନାକ କଟା ହୋଇଗଲା, ସେମିତି 
ଅଭିନୟ କରି ଖୁବ୍‌ ଜୋରରେ ବଡ଼ ପାଟିରେ ବ୍ରାହ୍ମଣୀ କାନ୍ଦିଲା। ବ୍ରାହ୍ମଣ ଶୋଇ ରହି 
କହିଲା, ଜମା କାନ୍ଦନା | ମୁଁ ସଂଗେ ସଂଗେ ମଲମ ଲଗାଇ ଦେଉଛି। ସକାଳ ହେଲେ ଖୁବ୍‌ 
ସୁନ୍ଦର ନାକ ଆସିଯିବ।” ଘରଣୀ ସେମିତି ମିଛରେ ମିଛରେ ଶୋଇପଡ଼ିଲା। ତା ପରେ 
ପରେ ବ୍ରାହ୍ମଣ ତା ପିଲାଙ୍କର ନାକ କାଟିବାର ଏକା ପ୍ରକାର ଅଭିନୟ କଲା।| କିଛି ସମୟ 
ପିଲାମାନେ ଉଁ ଉଁ କରି କାନ୍ଦିଲେ ଏବଂ ଶୋଇପଡ଼ିଲେ। 

ଏବେ ବାରିକ ନାକ କାଟିବା ପାଇଁ ପ୍ରସ୍ତୁତ ହେଲା। ସେ ଭାବିଲା ବ୍ରାହ୍ମଣ ସମସ୍ତଙ୍କ 
ନାକ କାଟି ସାରିଲାଣି | ଏବେ ମୋର ମଧ୍ୟ ନାକ କାଟିବା ଦରକାର | ସେ ତା ବାକ୍ଟରୁ ଖୁର 
ବାହାର କରି ଖୁବ୍‌ ଧୀରେ ଧୀରେ ତା ଘରଣୀର ଖଟ ପାଖକୁ ଯାଇ ସାବଧାନତାର ସହ 
ନାକଟାକୁ କାଟିଦେଲା। ବାରିକାଣୀ ଚମକି ଉଠି ବସିପଡ଼ିଲା ଏବଂ ଯନ୍ତ୍ରଣାରେ ଚିଳ୍କାର 
କରିବାକୁ ଲାଗିଲା। ବାରିକ କହିଲା, ‘ତୁ ଆଦୌ କାନ୍ଦନା, ମୁଁ ଏବେ ନାକରେ ପଟି ବାନ୍ଧି 
ଦେଉଛି, କାଲି ସକାଳେ ସୁନ୍ଦର ସୁନ୍ଦର ନୂଆ ନାକ ଆସିଯିବ ବ୍ରାହ୍ମଣ ଏବେ ତା ପରିବାରର 
ସମସ୍ତଙ୍କ ନାକ କାଟିଦେଲାଣି, ସେ ନୂଆ ନାକ ଲଗାଇ ଦୀପାବଳି ପାଳନ କରିବ, ଆମେ 
କାହିଁକି ପଛରେ ପଡ଼ିବା ?” 

ବାରିକାଣୀର ନାକରୁ ରକ୍ତ ବହିବାରେ ଲାଗିଛି | ଥିଷଧ କ'ଣ ଅଛି ଯେ ଲଗାଯିବ । 
ତା ପରେ ପରେ ବାରିକ ଅତି ସାବଧାନରେ ନିଜ ନାକଟିକୁ ମଧ୍ୟ କାଟିଦେଲା। ସେ ମଧ୍ୟ 
ଯନ୍ତ୍ରଣାରେ କାତର ହୋଇପଡ଼ିଲା। ହେଲେ ନୂଆ ନାକ ଲଗାଇ ଦୀପାବଳି ପାଳନ କରିବାର 
ଉତ୍ସାହରେ ନିଜ ନାକରେ ମଲମ ଏବଂ ପଟି ବାନ୍ଧି ଶୋଇପଡ଼ିଲା। 

ସକାଳେ ବ୍ରାହ୍ମଣ ବିଛଣାରୁ ଉଠି ବଡ଼ ପାଟିରେ ଘରଣୀକୁ କହିଲା, ଆରେ କଚୋଡ଼ି 
ମାଆ, ସମସ୍ତଙ୍କର ନୂଆ ନାକ କେମିତି ହୋଇଛି।” ଘରଣୀ ସହିତ ପିଲାମାନେ ମଧ୍ଯ 
ସେମିତି ବଡ଼ ପାଟିରେ କହିଲେ, “ଅତି ସୁନ୍ଦର। ଖୁବ୍‌ ବଢ଼ିଆ।” ବ୍ରାହ୍ମଣ ପଚାରିଲା, 
“କାହାରିକୁ କିଛି କଷ୍ଠ ହେଉନି ତ ?' ସମସ୍ତେ ଏକ ସ୍ଵରରେ କହିଲେ, “ କଷ୍ଟ କାହିଁକି 
ହେବ ? ଆମେମାନେ ଆନନ୍ଦରେ ଶୋଇଯାଇଥୁଲୁ |” 

ମଧ୍ୟାହ୍ନ ହେଲା | କିନ୍ତୁ ବାରିକ କିମ୍ବା ବାରିକାଣୀର ନୂଆ ନାକ ଆସିପାରିଲାନି। ସେ 
ନିଜ ମନକୁ ଏଇଆ କହି ବୁଝାଇଲା ଯେ ଡେରିରେ ସେ ନାକ କାଟିଥବାରୁ ଡେରି ହେବ 
ନାକ ଆସି ପହଞ୍ଚବା ପାଇଁ । ଏହି ସମୟରେ ରାଜାଙ୍କର ସିପାହିଁ ବାରିକକୁ ଡାକିବା ପାଇଁ 
ଆସିଲା। କହିଲା, ଆରେ ଏପର୍ଯ୍ୟନ୍ତ ତୁ ରାଜ ଉଆସକୁ ଯାଇନୁ କାହିଁକି ୨ ସକାଳ ପହରୁ 
ରାଜା ତୋ ଅପେକ୍ଷାରେ ଅଛନ୍ତି। ' ବାରିକ କହିଲା, ' ମହାରାଜାଙ୍କ ଯାଇ କହିବ ତାଙ୍କ ବାରିକ 
ଦୀପାବଳି ପାଳନ କରିବା ପାଇଁ ଷାଠିଏ ବର୍ଷର ପୁରୁଣା ନାକଟାକୁ କାଟି ଦେଇଛି ଏବଂ ନୂଆ 
ନାକର ଅପେକ୍ଷାରେ ଶୋଇ ରହିଛି । ନୂଆ ନାକ ଆସିଲା ପରେ ସେ ଯିବ।” ଏକଥା ଶୁଣି 

ମାଙ୍କଡ଼ମାନେ ସିମେଇ କା - 
DL 
3 


ଗୋଟାଏ ବୁଢ଼ୀ ଥଲା| ତାର ପୁଅଟିଏ ଥୁଲା ପ୍ରତିଦିନ ବୁଢ଼ୀକୁ ତା ପୁଅ କହେ, ମାଆଁ ତ 
ରୋଜଗାର କରିବା ପାଇଁ ଦୁବେଇ ଯିବି ?” ବୁଢ଼ୀ କହେ, ତୁ ଚାଳିଯିବୁ ତ ମୁଁ ଏକମା 
5 GIN GE FJ 


ଫୁଟାଇ ଦେବୁ” gH AN 

ଗୋଟାଏ ବର୍ଷର କଥା ତ, ମୁଁ ଏଇ ଗଲି - ଏଇ ଆଇଲି।| ମାଆଁ ବୃଢ଼ୀ ହୋଇଯାଇ 
ତା ପାଟିରେ .ଗୋଟାଏ ବି ଦାନ୍ତ ନଥଲା। ସେ କିଛି ବି ଚୋବାଇ ଖାଇପାରୁ ନଥଲା। 
ସେଥପାଇଁ ସେ ପ୍ରତିଦିନ ସିମେଇ ତିଆରି କରି ଯେତେବେଳେ ପ୍ୃଲେଟ୍‌ରେ ଥଣ୍ଡା କରିବାକୁ 
ରଖୁଥିଲା, ଠିକ୍‌ ସେତିକିବେଳେ ଗଛରୁ ଡେଇପଡ଼ି ମାଙ୍କଡମାନେ ଆସି ପହଞ୍ଚ୍‌ ଯାଉଥୁଲେ। ମା 


ବନ୍ଧୁକ ଦେଖାଇଲେ ମାଙ୍କଡ଼ମାନେ ଦାନ୍ତ କଡ଼ମଡ଼ କରୁଥିଲେ | ବୂଢ଼ୀ ଡରିଯାଉଥୁଲା| ମାଙ୍କଡ଼ମାନେ 
ସବୁତକ ସିମେଇ ଖାଇ ଯାଆନ୍ତି । 
ବୁଢ଼ୀ ବିଚାରୀକୁ ଭୋକରେ ରହିବାକୁ ପଡ଼େ। କେବେକେବେ ଶୁଖଲା ଅଟାକୁ ପାଣିରେ 
ଗୋଳାଇ ପିଏ ତ ଆଉ କେବେ ଖାଲି ପାଣି ପିଇଦେଇ ରହିଯାଏ । ପରିଣାମ ଏଇଆ ହେଲା 
ଯେ ଦିନକୁଦିନ ବୂଢ଼ୀ ରୋଗଣୀ ହେବାକୁ ଲାଗିଲା। ଆଖୁ କୋରଡ଼କୁ ପଶିଗଲା। ଚେହେରା 
ଏକଦମ୍‌ ଖରାପ ହୋଇଗଲା ଶୁଖୁଶୁଖୁ କାଠ ଖଣ୍ଡେ ପରି ଦିଶିଲା। ଯେମିତି ସେମିତି ବର୍ଷଟିଏ 
ଚାଲିଗଲା। ପୁଅ ଫେରିଆସିଲା। ମାଆର ଏପରି ଅବସ୍ଥା ଦେଖୁ ବ୍ଯସ୍ତ ହୋଇ ପଚାରିଲା, 
QC ଏତେ ଦୁର୍ବଳ କାହିଁକି ହୋଇଯାଇଛୁ ମାଆ ? ତୋତେ କିଛି 
// ରୋଗ ବୈରାଗ ହେଇଥୁଲା କି ?” ବୁଢ଼ୀ ସବୁ କଥା ବର୍ଣ୍ଣନା କରି 
ପୁଅକୁ କହିଲା। ପୁଅ କହିଲା, ‘କାଲି ସେ ମାଙ୍କଡ଼ମାନଙ୍କୁ 


ଦେଖନେବି।' 


ତା ପରଦିନ ମାଆ ରୋଷେଇ କଲା | ଘିଅ ଦେଇ ନରମ 
ନରମ ପୁରି ଗୋଟାଏ ପେେଟ୍‌ରେ ରଖୁଲା ଆଉ ଗୋଟିଏ ପ୍ଲେଟ୍‌ରେ 
ଗରମ ଗରମ ସିମେଇ। ବସିବା ପାଇଁ ପଥରର ଚୌକି ଥଲା। 

ନିଆଁରେ ତାତି ଯାଇ ଲାଲ୍‌ହୋଇ ଯାଇଥୁଲା| ପୁଅ 

ଚାଲିଚାଲି ଯାଇ ଡାକିଲା : 

ମାଙ୍କଡ଼ ଭାଇ ଆସ, ମାଙ୍କଡ଼ ଭାଇ ଆସ 

ନରମ ନରମ ଆସନ ଉପରେ ବସ 

ଗରମ ଗରମ ସିମେଇ ଖାଇବ ଆସ 

ଏକଥା ଶୁଣି ମାଙ୍କଡ଼ମାନେ ସଂଗେ ସଂଗେ ଗଛ ଉପରୁ 

ଡିଆଁ ମାରିଦେଲେ ତଳକୁ | ଯେମିତି ଚୌକି ଉପରେ ବସି ପଡ଼ିଛନ୍ତି 
ତାଙ୍କ ପିଚା ପୋଡ଼ିଗଲା | ଭୀଷଣ ଚିତ୍କାର କରି ଏତେ ଜୋର୍‌ରେ 
ଦଉଡ଼ିଲେ ଯେ ଆଉ କେବେ ବି ଦିନେ ସେ ଘର ଆଡ଼କୁ 
ଅନାଇବାକୁ ସାହସ କଲେନି। 

ଗାୟକର ବାଇଗଣ ଭରା 


ଜଣେ ଗାୟକ ଥିଲା | ତା ନାଁ ଝଣ୍ଡେଲାଲ ଜାନି | 
ତା ସ୍ତୀ ବାଇଗଣ ବହୁତ ଭଲ ପାଉଥିଲା। 
ଦିନେ ସ୍ବାମୀକୁ ଡାକି କହିଲା “ ଜାନିରେ ଜାନି।| 
ଗାୟକ ସ୍ଵାମୀ କହିଲା, ‘କ”ଣ କହିବୁ କହ 
ମୋ ରାଣୀ । ଆଜି ବାଇଗଣ ଭର୍ଉା ଖାଇବାକୁ 
ମନ ହେଉଛି ବୋଲି ତା ସ୍ତ୍ରୀ କହିଲା। 
ଦୁଇଚାରିଟା ବାଇଗଣ ନେଇଆସ। ଗାୟକ 
ସ୍ଵାମୀ ଜଣକ ମୁଣ୍ଡରେ ଟୋପି ଏବଂ କାନ୍ଧରେ 
ଝୁଲାଧରି ଚାଲିଲା। କିଛିବାଟ ଗଲାପରେ 
ନଇକୂଳରେ ଗୋଟାଏ ବଗିଚା ପଡ଼ିଲା। 
ଗାୟକଜଣକ ସେଠାରେ ପହଞ ଦେଖୁଲା କେହି 
ବି ଜଣେ ସେଠାରେ ନାହାନ୍ତି । ଗାୟକ ମିଆଁ କିଛି ବେଳ ଭାବିଲା ଏବଂ ମନେ ମନେ କହିଲା, 
“ ବଗିଚା ମାଲିକ ନଥିଲେ ବି କିଛି ଯାଏ ଆସେନି - ନଇ ତ ଅଛି | ନଇର ଅନୁମତି ନେଇ 
ବାଇଗଣ କିଛି ନେଇଯିବି।” 

ଗାୟକ 'ଜଣକ କହିଲା, ‘ ନଇରେ ନଇ! | ନର କିଛି କହିଲାନି। ନଦୀ ତରଫରୁ ସେ 
ନିଜେ କହିଲା, “ କହ ଝଣ୍ଚିଲାଲ୍‌ ଜାନି - ଦୂଇ ଚାରିଟା ବାଇଗଣ ନେବି ?” 

ନଇ୍ତ ମୌନ ରହିବାରୁ ନତ ତରଫରୁ ନିଜେ ନିଜେ କହିଲା, ˆ ହଁ ହଁ ଦଶ ବାରଟା 
ବାଇଗଣ ନେଇଯାଅ ।” 

ଗାୟକ ମିଆଁ ବଡ଼ ବଡ଼ ବାଇଗଣସବୁକୁ ବ୍ୟାଗ୍‌ରେ ଭରି କରି ଘରେ ପହଞ୍‌ ସ୍ତ୍ରୀକୁ 
ଦେଲା। ମସଲା ଲଙ୍କା ଆଦି ଦେଇ ତା ସ୍ତ୍ରୀ ବାଇଗଣ ଭର୍ରା ତିଆରି କଲା। ଦୁଇଜଣ ସାଙ୍ଗ ହୋଇ 
ଖୁବ୍‌ ଆନନ୍ଦରେ ଖାଇଲେ। ଗୋଟାଏ ସପ୍ତାହ ପରେ ବାଇଗଣସବୁ ସରିଗଲା। ବାଇଗଣ 

ଭର୍ଭାର ମଜା ତା ସ୍ତ୍ରୀ ପାଇଯାଇଥଲା। ଶାୟର ମିଆଁ ସବୁଦିନ ନଇ୍ତ କୂଳକୁ ଯାଉଥଲା ଏବଂ 
ବାଢ଼ିରୁ ବାଇଗଣ ଚୋରି କରୁଥଲା | ଧୀରେ ଧୀରେ ବାଡ଼ିରୁ ବାଇଗଣ କମିଆସିଲା। ବାଇଗଣ 
ବାଡ଼ିର ମାଲିକ ଶୟନଲାଲ ଶାନି ଭାବିଲା ନିଶ୍ଚୟ କେହି ଚୋର ବାଇଗଣ ଚୋରିକରି 
ନେଇଯାଉଛି। 

ଦିନେ ସକାଳେ ଶୟନଲାଲ ଗୋଟାଏ ଗଛର ଆଢ଼ୁଆଳରେ ଲୁଚି ରହିଲା। ଗୋଟାଏ 
ଘଣ୍ଟା ପରେ ଶାୟର ମିଆଁ ଝୁଲା ନେଇକି ଆସିଲା ଏବଂ ନଲ୍ତକୁ କହିଲା, ‘ ନରରେ ନର |” ନଇ 
ବା ବଂ ସେ ନିଜେ ନଇ୍ତ ତରଫରୁ କହିଲା, ' କହ ଝଣ୍ଡଲାଲ । କାନି ' - - ଦୁଇ ଚାରିଟା 
ବାଇଗଣ ନେବି ? ନିଜେ ନିଜେ କହିଲା ˆ ହଁ ହଁ ଦଶ ବାରଟା ବାଇଗଣ ନେଇଯା।' 

ଶାୟର ମିଆଁ ଝୁଲା ଭର୍ରିକରି ବାଇଗଣ ନେଲା ଯିବାକୁ ବାହାରିବା ମାତ୍ରେ ଶୟନଲାଲ 
ଗଛ ଉହାଡ଼ରୁ ବାହାରି ତା ସାମ୍ପ ମ୍ପାରେ ଛିଡ଼ା ହୋଇଗଲା ଏବଂ ପଚାରିଲା, କାହା ଅନୁମତି ନେଇ 
ଏଇ ବାଇଗଣସବୁ ନେଉଛୁ।” ଶାୟର ମିଆଁ ପିଲାଙ୍କ ପରି କହିଲା, “କାହା ଅନୁମତି ପୁଣି 
କ”ଣ ? ମୁଁ ନଇର ଅନୁମତି ନେଇଥଲି।' - 

 ଶୟନଳଲାଲ ପୁଣି ପଚାରିଲା, “ନଇ କଣ କହିଲା ?” ଶାୟର ମିଆଁ କହିଲା, “ନ ‘ 

ଛି କହେନି। ମୁଁ ନଇ ତରଫରୁ ନିଜେ ଙ କହେ । ” ଶୟନଲାଲ ଭୀଷଣ ରାଗିଗଲା। ସେ ଶାୟର 
ମିଆଁକୁ ଦଉଡ଼ିରେ ବାନ୍ଧି କୂଅ ଭିତରକୁ ଗଳେଇ ପକାଇଲା ପୁଣି କହିଲା, ପାଣିରେ ପାଣି! । 
କୂଅ ପାଣି କଣ ସତରେ କହିବ ? ଶାୟନ ଲାଲ ନିଜେ ନିଜେ କହିଲା, “ ଦୁଇଚାରିଥର 
ବୂଡ଼ାଇବା ଉଠାଇବା” କରିବି କି ?? କୂଅ ବଦଳରେ ସେ ନିଜେ ନିଜେ ପୁଣି କହିଲା, ‘ ଦଶ 
ବାର ଥର ବୂଡ଼ାଅ ଆଉ ଉଠାଅ।” ସେ ଶାୟର ମିଆଁକୁ ବୁଡ଼ାଇବା ଉଠାଇବା ଖେଳ ଆରମ୍ଭ 
କଲା। ସେ ରସି ଛାଡ଼ିଦେଲେ ଶାୟର ମିଆଁ ପାଣି ଭିତରେ ବୁଡ଼ି ଯାଉଥଲା ଏବଂ ରସି ଟାଣି 
ଆଣିଲେ ଉପରକୁ ଉଠି ଆସୁଥିଲା | ତା ନାକ କାନ ମୁହଁରେ ପାଣି ପଶିଯାଉଥଲା।| ସେ କାକୁତି 
ମିନତି ହୋଇ କହିଲା, “ ଭାଇ, ମୋତେ କ୍ଷମା କରିଦିଅ। ଆଉ କେବେବି ଚୋରି କରିବିନି ।' 

ଗଙ୍ଗାରାମ ଏବଂ ମଙ୍ଗାରାମ 


ଶୁଆଟିଏ ଥୁଲା| ତା ନାଁ ଗଙ୍ଗାରାମ। ନାଁ ଯେମିତି ଥଲା, ମନ ବି ସେମିତି ନିର୍ମଳ ଥଲା। 
ପ୍ରତିଦିନ ତା ମାଆ କହୁଥିଲା, “ ପୁଅରେ ଏବେ ଆମର ସମୟ ଖରାପ ପଡ଼ିଛି । ଘରେ ଯାହା 
ପୁଞ୍ଜି ଥଲା ଶେଷ ହେବା ଉପରେ | ତୋତେ ଆଜିଠୁ ରୋଜଗାର କରିବା ପାଇଁ ବାହାରକୁ ଯିବା 
ଦରକାର ।” ଗଙ୍ଗାରାମ ମାଆର ଆଶୀର୍ବାଦ ନେଇ ସେଇ ମୁହୂର୍ଁରେ ଘର ଛାଡ଼ି ବାହାରକୁ 
ବାହାରିଗଲା| ଘରଠାରୁ କିଛି ଦୂରରେ ଖୁବ୍‌ ସୁନ୍ଦର ପୋଖରୀଟିଏ ଥଲା | ପୋଖରୀ କୂଳରେ 
ଆମ୍ବଗଛଟିଏ ଥଲା। ସେ ଆତ୍ବଗଛ ଉପରେ ଯାଇ ବସିଲା । ଆତ୍ବଗଛରେ ବହୁତ ଆମ୍ଭ ଫଳିଥଲା। 
ଶୁଆ ପାଚିଲା ଆମ୍ଭ ସବୁ ଖାଇଲା ଆଉ ଆମ୍ବଡ଼ାଳରେ ବସି ଦୋଳି ଖେଳିଲା। ଦିନେ ସକାଳେ 
ଡାମରା କାଉଟିଏ ସେହି ବାଟଦେଇ ଯାଉଥୁଲା। ଶହ ଶହ ଗାର ପଶୁପକ୍ଷୀଦଳ ତା” ସହିତ 
ଥିଲେ | ଶୁଆ ତାକୁ କାକୁତି ମିନତି କରି କହିଲା : 

ଡାମରା କୁଆରେ ଡାମରା କୁଆ 

ଶହେ ଗୀର ଡାମରା କୁଆ 

ମାଆକୁ ମୋହର କହିବୁ ଯାଇ 

ମାଆକୁ ମୋହର କହିବୁ ଯାଇ 

ପୁଅ ତାହାର ଭୋକରେ ନାହିଁ କି 

ଶୋଷରେ ନାହିଁ 

ଆତ୍ମ ଗଛ ଡାଳରେ ବସି 

P କଞ୍ଚା ଆତ୍ବ ଖାଉଛି 

ପାଚିଲା ଆତ୍ବ ଖାଉଛି 

ଢଳି ଢଳିକା ନାଚୁଛି 

ମଜାରେ ଶୁଆ ଅଛି 
ଡାମରାକୁଆ କହିଲା, “ ଗଙ୍ଗାରାମଜୀ, ମୁଁ ମୋ ନିଜ ଗୀ ଛାଡ଼ି ତମ ମାଆ ପାଖରେ ଖବର 

କେମିତି ପହଞ୍ଚାଇ ପାରିବି ? ତୁ ଖୁବ୍‌ ଶାନ୍ତସୁଧାର ଶୁଆଟିଏ। ଯଦି ଇଚ୍ଛା କରିବୁ ତ ଗାଇଟିଏ 
ରଖ।” ଶୁଆ ତାହାହିଁ କଲା। ସେ ଗାଭକୁ ଗଛରେ ବାନ୍ଧିଦେଲା। 
କିଛି ସମୟ ପରେ ମଇଁଷିମାନଙ୍କ ଦଳପତି ସେବାଟ ଦେଇ ଗଲା।| ତା ସହିତ ଶହେଟି 
ମଇଁଷି ରହିଥିଲେ । ଶୁଆ ତାକୁ ଅନୁରୋଧ କରି କହିଲା : 
ଶହେ ମଇଁଷିର ଦଳପତିରେ 
ଶହେ ମଇଁଷିର ଦଳପତି 
ମାଆକୁ ମୋହର କହିବୁ ଯାଇ 
ପୁଅ ତାହାର ଭୋକରେ ନାହିଁ କି 
ଶୋଷରେ ନାହିଁ 
ଆତ୍ମ ଗଛ ଡାଳରେ ବସି 
କଞ୍ଚା ଉଛି 
ପାଚିଲା ଆତ୍ମ ଖାଉଛି 
ଦଳି କଳିକା ନାଚୁଛି 
` ମଜାରେ ଶୁଆ ଅଛି 
ଦଳପତି ବି “ମୋ ପାଖରେ ଏତେ ସମୟ କାହିଁ ? କିନ୍ତୁ ତୁ ତୋ ମାଆର ଆଜ୍ଞାବହ ପୁଅ | 
ଇଚ୍ଛା କରିବୁ ତ ଗୋଟାଏ ମଇଁଷି ତୋ ନିଜ ପାଇଁ ରଖଦେ।” ଶୁଆ ସେଇଆ କଲା।| ସେ 
ଗୋଟାଏ ମଇଁଷି ବାଛି ଗଛରେ ବାନ୍ଧିଦେଲା। 
ପୁଣି କିଛି ସମୟ ପରେ ଛେଳିପଲ ସେବାଟେ ଗଲେ । ସେମାନଙ୍କ ସାଙ୍ଗରେ 
ହେଳିମାନଙ୍କର ଦଳପତି ଥଲା | ଶୁଆ ତାକୁ ଅନୁରୋଧ କଲା : 
ଶହେ ଛେଳିର ଦଳପତିରେ 
ଶହେ ଛେଳିର ଦଳପତି 
ମାଆକୁ ମୋହର କହିବୁ ଯାଇ 
ପୁଅ ତାହାର ଭୋକରେ ନାହିଁ କି 
ଶୋଷରେ ନାହିଁ 

ଆମ୍ବ ଗଛ ଡାଳରେ ବସି 
କଞ୍ଚା ଆତ୍ଭ ଖାଉଛି 
ପାଚିଲା ଆତ୍ମ ଖାଉଛି 
ଢଳି ଢଳିକା ନାଚୁଛି 
ମଜାରେ ଶୁଆ ଅଛି 


ଦଳପତି କହିଲା, ‘ ଗଙ୍ଗାରାମଜୀ | ଏହି ଛେଳିମାନଙ୍କୁ ଏକୁଟିଆ ଛାଡ଼ିଗଲେ ସିଂହ ଖାଇଯିବ।| 
କିନ୍ତୁ ତୁମେ ଖୁବ୍‌ ସଚ୍ଚୋଟ ଶୁଆ | ଇଚ୍ଛା କରିବ ତ ଛେଳିରୁ ଗୋଟାଏ ରଖୁନିଅ।|” ଶୁଆ ତାହାହିଁ 


କଲା। ସେ ଗୋଟାଏ ଛେଳି ବାଛି ଗଛରେ ବାନ୍ଧିଦେ 


କିଛି ସମୟ ପରେ ମେଣ୍କଢାଦଳ ସେଇବାଟ ଦେଇ ଗଲା। ସେମାନଙ୍କ ସହିତ ତାଙ୍କର 
ଦଳପତି ମଧ୍ୟ ଥଲା | ଶୁଆ ହାତଯୋଡ଼ି କହିଲା : , 


ମେଣ୍ଢାଦଳର ଦଳପତିରେ _\ 
ଶହେ ମେଣ୍କଢାର ଦଳପତି ` 
ମାଆକୁ ମୋହର କହିବୁ ଯାଇ $ ho r: 
ପୁଅ ତାହାର ଭୋକରେ ନିକ ow . 
ଶୋଷରେ ନାହିଁ 

ଆତ୍ମ ଗଛ ଡାଳରେ ବସି 4 

କଞ୍ଚା ଆତ୍ଭ ଖାଉଛି + 
ପାଚିଲା ଆତ୍ଭ ଖାଉଛି 

ଢଳି ଢଳିକା ନାଚୁଛି 

ମଜାରେ ଶୁଆ ଅଛି 


ମେଞ୍ାମାନଙ୍କର ଦଳପତି କହିଲା, ‘ ମୋର ଗୋଟିଏ ପାଦରେ କାଠ ଲାଗିଛି। ତୁମ ମାଆକୁ 
ଖବର ଦେବା ପାଇଁ ଏତେ ଦୂରକୁ ମୁଁ କେମିତି ଯିବି ? କିନୁ ତୁମେ ଏତେ ଭଲ ପିଲା ଯେ 
ଚାହିଁବ ତ ଗୋଟିଏ ମେଣ୍ଢା ନେଇନିଅ।|' ଶୁଆ ସେଇଆ କଲା | ମେଣ୍ଚାମାନଙ୍କ ep 
ଭଲ ମେଣ୍ଢା ବାଛି ଗଛ ଦେହରେ ବାନ୍ଧିଦେଲା|' 

କିଛି ସମୟ ପରେ ଘୋଡ଼ା, ଓଟ ଏବଂ ହାତୀମାନଙ୍କର ମାହୁନ୍ତ ସେହି ବାଟ ଦେଇଗଲେ। 
ସେମାନେ ଗୋଟାଏ ଗୋଟାଏ ଘୋଡ଼ା ଏବଂ ଗୋଟାଏ ଗୋଟାଏ ହାତୀ ଶୁଆକୁ ଦେଇଗଲେ | 
ତା ପରେ ଶୁଆଟି ଗାଇ, ମଇଁଷି, ଛେଳି, ମେଞ୍ଚା, ଘୋଡ଼ା, ଓଟ ଏବଂ ହାତୀ ପ୍ରଭୃତିଙ୍କ 
ଧରି ଗୋଟାଏ ମେଳାରେ ପହଞ୍ଚଲା | ସେଠାରେ ସବୁ ପଶୁମାନକୁ ବିକିଦେଲା। ଯାହା ଟଙ୍କା 
ମିଳିଲା ସେଥିରେ ସୁନାଗହଣା ତିଆରି କରି ନିଜ ଘର ଆଡ଼କୁ ଚାଲିଲା | ଚାଲୁ ଚାଲୁ ରାତି 
ହୋଇଗଲା । ସେତେବେଳେ ଘରଲୋକ ସମସ୍ତେ ଶୋଇ ପଡ଼ିଥଲେ। ଶୁଆ ଜଞ୍ଜିର ଖଟଖଟ୍‌ 


କରି କହିଲା : 


ମାଆ ଗୋ ମାଆ a 
ମୋପ୍ରିୟ ମାଆ 

କବାଟ ଖୋଲ 

ବିଛଣାକର 

ପ୍ରଦୀପଜାଳ 

ସାହାନାଇ ବଜାଅ 

ତୁମ ଗେହ୍ଲାପୁଅ ପର ଖଡ଼ିବ 


ମାଆ ଗୋ ମାଆ ମଉଜ କର 


ମାଆ ଭାବିଲା ଏତେ ରାତିରେ ପୁଅ ଆସିବା ସମ୍ଭବ ନୂହେଁ। ନିଶ୍ଚୟ କେହି ଚୋର 
ତସ୍କର ହୋଇଥବ। ଏମିତି ମିଛରେ ସବୁ କହୁଛି। ସେ ଦ୍ଵାର ଖୋଲିଲାନି। ତାପରେ ଶୁଆ 
ନିଜର ଖୁଡ଼ୀ ଘରକୁ ଯାଇ ଦ୍ଵାର ଠକ୍ଠକ୍‌ କରି କହିଲା : 


ଖୁଡ଼ୀ ଗୋ ଖୁଡ଼ୀ 
ମୋ ପ୍ରିୟ ଖୁଡ଼ୀ 
କବାଟ ଖୋଲ 
ବିଛଣା କର 
ପ୍ରଦୀପଜାଳ 
ସାହାନାଇ ବଜାଅ 

ତୁମ ଗେହ୍ଲା ପୁଅ ପର ଝାଡ଼ିବ 
ଖୁଡୀ ଗୋ ଖୁଡ଼ୀ ମଉଜ କର 
ଖୁଡୀ ଶୋଇଥିବା ଅବସ୍ଥାରେ କହିଲା, ‘ଏବେ କ”ଣ ଆସିବା ବେଳ ? ସକାଳେ 

ଆସିବୁ କୁକୁଡ଼ା ବୋବେଇବାର ଘଣ୍େ ପରେ ଦ୍ଵାର ଖୋଲିବି।” ନିରାଶ ହୋଇ ଶୁଆ ନିଜ 
ଭଉଣୀ ଘରେ ପହଞ୍ଚିଲା ଏବଂ କବାଟ ଖଟ୍‌ଖଟ୍‌ କରି କହିଲା : 

ଅପା ଲୋ ଅପା 

ମୋ ସୁନା ଅପା < 

କବାଟ ଖୋଲ ଵଧ I~ 

ବିଛଣାକର 

ପ୍ରଦୀପ ଜାଳ 


ସାହାନାଇ ବଜା I! 


ତମ ଗେହ୍ଲା ଭାଇ ପରଖାଡ଼ିବ 


ଅପା ଲୋ ଅପା ମଉଜ କର ,4 $ 
ଭଉଣୀର ନିଦ ଭାଙ୍ଗି ଯିବାରୁ ସେ ରିତା ସର ରରୁ ବା ଠୁ ଚାଲିଯା ।ମୋ 
ଭାଇ କ'ଣ ପାଗଳ ହୋଇଯାଇଛି ନା କ”ଣ, ଅଧରାତିରେ ଭଉଣୀଘର କବାଟ ଖଟ୍‌ ଖଟ୍‌ 


କରିବ ? ତୁ ଚୋର ପରି ମନେହେଉଛୁ। ଶୀଘ୍ର ଏଠୁ ପଳା - ନଚେତ୍‌ ...” ଯେଉଁ ସବୁ 
ଆତ୍ସୀୟମାନଙ୍କ ଘରକୁ ଶୁଆଗଲା ସେମାନେ କେହି ଜଣେ ତାକୁ ବିଶ୍ଵାସ କଲେ ନାହି | କେହି 
ଜଣେବି ତାକୁ ଦ୍ଵାର ଖୋଲିଲେନି। ଶେଷରେ ସେ ତା ଆଇ୍ତ ଘରେ ପହଞ୍ଚଲା। ଆଇକୁ ନେହୁରା 
ହୋଇ କହିଲା : 

ଆଇଲୋ ଆଇ 

ମୋ ପ୍ରିୟ ଆଇ 

କବାଟ ଖୋଲ 

ବିଛଣା କର 

ପ୍ରଦୀପ ଜାଳ 

ସାହାନାଇ ବଜାଅ 
ତମ ପ୍ରିୟ ନାତି ପରଖଝାଡ଼ିବ 
ଆଇତଲୋ ଆଇ ମଉଜ କର 
ଆଇ ତା ନାତି ଶୁଆର ସ୍ଵର ଚିହ୍ନିପାରି ବିଛଣାରୁ ଉଠି କହିଲା, ଆରେ ପୁଅ 
ଗଙ୍ଗାରାମକିରେ ? ତୁ ଆସିଲୁଣି କି ୨” ଆଇ କବାଟ ଖୋଲିଲା ମାତ୍ରେ ଶୁଆ ଆଇର ପାଦଛୁଇଁ 
ପ୍ରଣାମ କଲା| ଆଇ୍ତ ତାକୁ ଆଶୀର୍ବାଦ କଲା | ତା ପାଇଁ ବିଛଣା କରିଦେଲା ପ୍ରଦୀପ ଜାଳିଲା। 
ସାହାନାଇ ବଜାଇବାବାଲାଙ୍କୁ ଡାକିଆଣିଲା | ଘର ଭିତରେ ସାହାନାଇ ବାଜିଲା । ଶୁଆ ଖୁସିହୋଇ 
 ନାଚିବାରେ ଲାଗିଲା। ନିଜ ପରକୁ ଝାଡ଼ିବାରେ ଲାଗିଲା । ପର ଭିତରେ ଲୁଚାଇ ରଖୁଥବା ସୁନା 
କଙ୍କଣ, ବାଜୁବନ୍ଧ, ହାର, ସୁନାଚୁଡ଼ି ଇତ୍ୟାଦି ଚଟାଣରେ ଅଜାଡ଼ି ହୋଇ ପଡ଼ିବାରେ ଲାଗିଲା। 
ଦେଖୁ ଦେଖୁ ଜମା ହୋଇଗଲା 
ସକାଳ ହେଲା | ସମସ୍ତେ ଜାଣିଲେ ଯେ, ଶୁଆ ରୋଜଗାର କରି ହଜାର ହଜାର ଗହଣା 
ଆଣି ଆସିଛି। 
` ପାଖ ଘରେ ଗୋଟାଏ ମାଆ କୁଆ ରହୁଥଲା। ତା ନିଜ ପୁଅ ମଙ୍ଗାରାମକୁ କହିଲା, 
ପୁଅରେ ଟୁବି ଅଲ ଗେଳଗାର କରି କି ଆଣ ।” ସେହିଦିନ କୁଆଛୁଆ ବାହାରିଗଲା 
ରୋଜଗାର ପାଇଁ| କିନ୍ତୁ “ କାହି ଭୋଜରାଜା କାହି ମୁର୍ଖ ତେଲି। କାହି ଗଙ୍ଗାରାମ କାହି 
ମଙ୍ଗାରାମ। ” କୁଆମାନଙ୍କୁ ଅଇଣ୍ଡା ଆଉ ଗନ୍ଧିଆ ଜିନିଷ ଭଲ ଲାଗେ। ତେଣୁ ସେ ତା ପର 
ଭିତରେ ମାଡ଼ି ମକଚି ଅଇଁଠା ଜିନିଷ ସବୁ ଭର୍ଭିକଲା। ରାତି ହେଲାପରେ ସେ ଘରକୁ ଫେରିଲା 
ଏବଂ ଶୁଆ ପରି ଜଞ୍ଜିର ଖଟ୍‌ଖଟ୍‌ କରି କହିଲା : 
ମାଆ ଗୋ ମାଆ 
ମୋ ପ୍ରିୟ ମାଆ 
କବାଟ ଖୋଲ 
ବିଛଣାକର 
ପ୍ରଦୀପ ଜାଳ 
ସାହାନାଇ ବଜାଅ 

ତୁମ ଗେହ୍ଲାପୁଅ ପର ଝାଡ଼ିବ 
ମାଆ ଗୋ ମାଆ ମଉଜ କର 
ମାଆ ବିଚାରୀ ତରତରରେ ଉଠିପଡ଼ିଲା ଏବଂ ଦୁଆର ଖୋଲିଦେଲା। ବିଛଣା କଲା 
ଏବଂ ଦୀପ ଜଳାଇଲା। ସାହାନାଇ ବାଜିବା ମାତ୍ରେ କୁଆ ଖୁସିହୋଇ ନାଚିବାରେ ଲାଗିଲା। 
ପର ଭିତରେ ରହିଥିବା ପଚାସଢ଼ା ଅଇଁଠାସବୁ ପଡ଼ିବାକୁ ଲାଗିଲା। ଦେଖୁ ଦେଖୁ ସାରା ଘର 
ଦୁର୍ଗନ୍ଧରେ ପୂରିଗଲା। ମାଆ କୁଆ ଏତେ ରାଗିଗଲା ପିଟିପିଟି 


ଯେ ପୁଅକୁ ଜୋତାରେ ପିଟିପିଟି ଘ 
ତଡ଼ିଦେଲା। 


vw 4 ™ 

ଗୀତ ଗାଉଥୁବା ପକ୍ଷୀ 


ଚଢ଼େଇଟିଏ ଥଲା | ଦିନେ ରାଜପ୍ରାସାଦ ନିକଟରୁ 
ଗୋଟିଏ କଣ୍ଢେଇ ପାଇଲା | ସେ ଖୁସିରେ ଥେଇ 
ଥେଇ ହୋଇ ନାଚିବାକୁ ଲାଗିଲା ଏବଂ ଗାଇବାକୁ 
ଲାଗିଲା : 
ମୋତେ ରାଜାଙ୍କ ଉଆସରୁ ମିଳିଲା ଏକ କଣ୍ଢେଇ 
ମୋତେ ରାଜାଙ୍କ ଉଆସରୁ ମିଳିଲା ଏକ କଣ୍ଢେଇ 

ରାଜା ଏହା ଶୁଣିବା କ୍ଷଣି ରାଗିଯାଇ 
ସିପାହିଁକୁ ଆଦେଶ ଦେଲେ ନାଚବାଲୀଠାରୁ 
କଣ୍ଢେଇ ଛଡ଼େଇ ଆଣିବା ପାଇଁ । ଚଢ଼େଇଠାରୁ 
କଣ୍ଢେଇ ଛଡ଼େଇ ନେଲାପରେ ଚଢ଼େଇଟି ପୁଣି 
ଗାଇବାରେ ଲାଗିଲା : 

କଂଜୁସ ରାଜା ଛଡ଼େଇ ନେଲା 

କଣ୍ଢେଇ ମୋର ଛଡ଼େଇ ନେଲା 

ରାଜା ଭାବିଲେ, ଏମିତିରେ ଚଢ଼େଇଟି 
ମୋତେ କଂଜୂସ୍‌ କହିଲାଣି। ସିପାହିକୁ ପୁଣି ଆଦେଶ 
ଦେଲେ, ' ଚଢ଼େଇଟିର କଣ୍ଢେଇ ଯେମିତି ହେଉ 
ଫେରାଇ ଦିଅ |” କଣ୍ଢେଇ ପାଇଲା ପରେ ପକ୍ଷୀଟି 
ପୁଣି ନାଚି ନାଚି ଗାଇଲା - 

ଏ କେମିତି ଡରୁଆ ରାଜାରେ ବାବା 

ଚଢ଼େଇକ୍ୁ ବି ଡରୁଛି। 

ଏଥର ରାଜା ଏତେ ରାଗିଗଲେ ଯେ 
ଖଣ୍ଡାରେ ଚଢ଼େଇଟିକୁ ଖଣ୍ଡ ଖଣ୍ଡ କରିଦେଲେ 

ଏବଂ ସେହି ମାଂସରେ ଲଙ୍କା ମସଲାସବୁ ଗୋଳାଇ ଦେବାକୁ ପୁଝାରୀକୁ ଆଦେଶ ଦେଲେ। ମୁଁ 
ସେସବୁକୁ କଞ୍ଚା ଖାଇଯିବି। ସଙ୍ଗେ ସଙ୍ଗେ ପୂଝାରୀ ହଳଦୀ, ନାଲିଟମାଟୋ ଏବଂ ଶାଗୁଆ 
କଞ୍ଚାଲଙ୍କା ଢାଳିଦେଲା। ଠିକ୍‌ ସେତିକିବେଳେ ପକ୍ଷୀଟି ପୁଣି ଗାଇବାକୁ ଲାଗିଲା : 
ଆଜି ମୁଁ ହଳଦୀ ନାଲି ନେଳି ରଙ୍ଗ ବୋଳି 
ଇନ୍ଦ୍ରଧନୁର ରଙ୍ଗୀନ୍‌ ଭଉଣୀ ହେଲି 
ଆଜି ମୁଁ ହଳଦୀ ନାଲି ନେଳି ରଙ୍ଗ ବୋଳି 
ସ୍ପର୍ଗପୁରୀର ସୁନ୍ଦରୀ ପରୀ ହେଲି 
ରାଜା ଆଶ୍ଚର୍ଯ୍ୟ ହୋଇ କହିଲେ ଏ ଚଢ଼େଇଟିର ପ୍ରତ୍ୟେକ ଅଙ୍ଗରେ ବି ଜୀବନ ଅଛି। 
ଏହାକୁ ଶୀଘ୍ର ତେଲରେ ଛାଣିଦିଅ| ପୂଝାରୀ ଚଢ଼େଇଟିକୁ ତେଲରେ ଛାଣିଲା ବେଳେ ତେଲରୁ 
ଶବ୍ଦ ଶୁଭିଲା । ପୁଣି ସିଏ ଗାଇବାରେ ଲାଗିଲା : 
ଚାଲେରେ ଚାଲେ ମୁଁ, ସରୁ ଗଳିରେ ଚାଲେ 
ଚାଲେରେ ଚାଲେ ମୁଁ, ସରୁ ଗଳିରେ ଚାଲେ 
ପାଦ ମୋର ଖସି ଖସି ଯାଏରେ 
ଚାଲେରେ ଚାଲେ ମୁଁ, ସରୁ ଗଳିରେ ଚାଲେ 
ସିପାହିମାନେ ବି ବିବ୍ରତ ହେଲେ । ପୂଝାରୀ ବି ବିବ୍ରତ ହେଲା। ଏବେ ଆଉ କ'ଣ 
କରାଯାଇପାରେ | ରାଜା ଦମ୍ଭର ସହିତ କହିଲେ ମୋ ପେଟରେ ପେସି ହୋଇଗଲେ ଚଢ଼େଇର 
କହିବା ବନ୍ଦ ହୋଇଯିବ । ଚଢ଼େଇଟିର ମାଂସର ଟୁକୁରାସବୁ ରାଜାଙ୍କ ପେଟର ଖାଦ୍ୟନଳୀରେ 
ପହଞ୍ଚଗଲା କିନ୍ତୁ ସେ ତଥାପି ଗାଇବାକୁ ଲାଗିଲା : 
ସର୍ପିଳ ଏଇ ରାସ୍ତା 
ଚୁଚୁନ୍ଦ୍ରା ମୁହଁ ପରି 
ହୃଦୟର ଏଇ ପ୍ରାସାଦ ଭିତରେ 
ଛାତି ଧକ୍‌ ଧକ୍‌ ହେଉଛି ଖାଲି 
ଏକଥା ଶୁଣି ରାଜା କ୍ରୋଧରେ ନିଆଁବାଣ ହୋଇଗଲେ ଏବଂ ମୁଣ୍ଡ କୋଡ଼ିବାକୁ ଲାଗିଲେ। 
ସିପାହିମାନେ ତାଙ୍କୁ ଶାନ୍ତ କରିବାକୁ ଯାଇ କହିଲେ, ' ଏଇ ଗୀତ ଗାଉଥୁବା ଚଢ଼େଇଟି ଅଭୁତ 

ଚଢ଼େଇ । ଦେଖବ ଇଏ ଫୃର୍‌କିନା ବାହାରକୁ ବାହାରି ଆସିବ, ଏହାର ମାଂସକୁ କିମା କରିଦେଇ 
ଶହେ ଫୁଟ ତଳେ ପୋତିଦେଲେ ହୁଏତ ଏହାର ବକ୍ବାଜ୍‌ ବନ୍ଦ ହେବ।' 
ସିପାହିମାନେ ଖଣ୍ଡା ଧରି ରାଜାଙ୍କ ଚାରିପାଖରେ ଘେରି ଛିଡ଼ା ହୋଇଗଲେ। ରାଜା 

ସିଂହାସନ ଉପରେ ବସିଥଲେ | ତାଙ୍କର ଗୋଟାଏ କାନ ସର୍‌ସର୍‌ ହେଲା ଏବଂ କିଛି ବୁଝିବା 
ଆଗରୁ ପକ୍ଷୀଟି ତାଙ୍କ କାନ ଭିତରୁ ବାହାରି ରାଜାଙ୍କ ମଥାରେ ଯାଇ ବସିଗଲା ସେହି ମୁହୂର୍ରରେ 
ସିପାହିମାନେ ଖଣ୍ଡା ବୁଲାଇବାକୁ ଲାଗିଲେ । ତତ୍କ୍ଷଣାତ୍‌ ପକ୍ଷୀଟି ଫୁର୍‌କିନା ଉଡ଼ିଗଲା। ରାଜାଙ୍କ 
ବେକରେ ଖଣ୍ଡା ଯାଇ ପଡ଼ିଲା | ରାଜାଙ୍କ ମଥା ବେକରୁ ଅଲଗା ହୋଇଗଲା | ଠିକ୍‌ ସେତିକିବେଳେ 
ପକ୍ଷୀଟି ଝରକା ଉପରେ ବସି ଗାଉଥୁଲା ... 

ଯାହାଙ୍କୁ ରଖୁବେ ଅନନ୍ତ 

କି କରିପାରେ ବଳବନ୍ତ 

ରାଜାଙ୍କର ହେଲା ଦେହାନ୍ତ 

ଚଢ଼େଇଟି ହେଲା ନୟାନ୍ତ 

କୂଆ ମଇନା ପରି ଚାଲାକି କଲା 


ଗୋଟାଏ ମଇନା ଥଲା ଏବଂ ଗୋଟାଏ କୁଆ 
ମଧ୍ୟ ଥଲା। ସେ ଭୀଷଣ ମୂର୍ଖ ଥଲା। ଦିନେ 
ସେ ମଇନା ପରି ଚାଲାକ ହେବା ପାଇଁ ଭାବିଲା। 
ପ୍ରତିଦିନ ମଇନା ଗାଧୋଇ ସାରି ବରଗଛ 
ଡାଳରେ ବସୁଥଲା। ଉପରକୁ ଅନାଇବା ମାତ୍ରେ 
ସେ ଦେଖୁଥିଲା ଆଖୁରେ କଳା ପିନ୍ଧିଥିବା ଗୋଟାଏ 


ସୁନ୍ଦର ପକ୍ଷୀଟିଏ ବସିଛି। ତଳକୁ ଅନାଇଲା ମାତ୍ରେ ସେ ଦେଖୁଥିଲା ପାଦରେ ପାଉଁଜ ପିନ୍ଧା 
ଚଢ଼େଇ | ଗାତରେ ହାତ ପୂରାଇଲା ମାତ୍ରେ ତାକୁ ମୁଦି ମିଳିଲା। କୋରଡ଼ରେ ହାତ ପୂରାଇଲା 
ମାତ୍ରେ ସୁନା ମିଳିଲା। ବାଲିରୁ ମୁକ୍ତା ମିଳିଲା। ଚଉପାଢ଼ିକୁ ଗଲାବେଳେ ତାକୁ ଘୋଡ଼ାର ସାଞ୍ଜୁ 
ମିଳିଲା 

ତା ପରଦିନ କୁଆ ଗାଧୋଇ ପାଧୋଇ ବବୁଲ୍‌ ଗଛ ଡାଳରେ ବସିଲା। କିନ୍ତୁ ତା 
ଥଣ୍ଟରେ କିଛି ଅପରିଷ୍କାର ରହିଯାଇଥଲା। ଉପରକୁ ଦେଖୁଲା ମାତ୍ରେ ତାର ଗୋଟାଏ ଆଖୁ 
ଫୁଟିଗଲା| ତଳକୁ ଦେଖଲା ମାତ୍ରେ ତାର ଗୋଟାଏ ଗୋଡ ଭାଙ୍ଗିଗଲା । ଗାତରେ ହାତ ଦେଲା 
କ୍ଷଣି ବିଛା କାମୁଡି ଦେଲା। କୋରଡରେ ହାତ ପୂରାଇଲା କ୍ଷଣି ସାପ ଫଣା ଟେକିଲା ବାଲିରେ 
ହାତ ଦେଲା କ୍ଷଣି କଙ୍କଡ଼ା ବିଛା କାମୁଡ଼ିଲା। ଚଉପାଢ଼ିକୁ ଯିବା ମାତ୍ରେ ଖଟିଆ ଛିଡା ହୋଇ 


ଗଲା। 

